

# देशबन्धु

वर्ष - 8 | अंक-202 | सागर, रविवार, 10 सितंबर 2023 | पृष्ठ -8 | मूल्य - 3.00 रुपए

जी-20 शिखर सम्मेलन का पहला दिन

## नई दिल्ली घोषणा पत्र आम सहमति से पारित



**नई दिल्ली, देशबन्धु।** नई दिल्ली में जारी जी-20 सम्मेलन के पहले दिन ही साझा घोषणा पत्र पर सहमति बन गई है। शनिवार को दूसरे सेशन की शुरुआत में प्रधानमंत्री मोदी ने बतौर अध्यक्ष सभी सदस्य देशों की सहमति से नई दिल्ली घोषणा पत्र पारित कर दिया। घोषणा पत्र पास होने के बाद विदेश मंत्री एस जयशंकर ने कहा कि सभी देशों ने नई दिल्ली घोषणा पत्र मंजूर किया है।

सभी लीडर्स ने माना है कि जी-20 राजनीतिक मुद्दों पर बहस करने का प्लेटफॉर्म नहीं है। लिहाजा अर्थव्यवस्था से जुड़े अहम मुद्दों पर चर्चा की गई। हालांकि इस घोषणा पत्र में यूक्रेन जंग का 4 बार जिक्र हुआ है। साझा घोषणा पत्र पर सभी देशों की सहमति इसलिए खास है, क्योंकि नवंबर 2022 में इंडोनेशिया समिट में जारी घोषणा पत्र में रूस-यूक्रेन युद्ध को लेकर सदस्य देशों के बीच सहमति नहीं बन पाई थी। तब रूस और चीन ने अपने आप को युद्ध के बारे में की गई टिप्पणियों से अलग कर लिया था। तब घोषणा पत्र के साथ ही इन देशों की लिखित असहमति शामिल की गई थी। सम्मेलन के दौरान प्रधानमंत्री नरेंद्र मोदी ने भारत मंडपम में जब उद्घाटन भाषण दिया, तो जो तस्वीर सामने आई उसने सबका ध्यान खींचा। पीएम मोदी के आगे देश का नाम इंडिया नहीं भारत लिखा था। ये पहला मौका है जब किसी अंतरराष्ट्रीय सम्मेलन प्रधानमंत्री की सीट के सामने देश का नाम इंडिया नहीं लिखा गया है। पिछली जी

### विश्व में भरोसे का संकट, बातचीत से करेंगे दूर : मोदी

प्रधानमंत्री ने अपने उद्घाटन भाषण में मोरक्को भूकंप में मारे गए लोगों को श्रद्धांजलि दी। उन्होंने कहा- दुख की घड़ी में हम मोरक्को के लोगों के साथ हैं और उनकी हरसंभव मदद करेंगे। प्रधानमंत्री ने कहा कि कोरोना के बाद विश्व में विश्वास का संकट पैदा हो गया है। युद्ध ने इस संकट को और गहरा कर दिया है। जब हम कोरोना को हरा सकते हैं तो आपसी चर्चा से विश्वास के इस संकट को भी दूर सकते हैं। ये सभी के साथ मिलकर चलने का समय है। प्रधानमंत्री ने कहा- आज हम जिस जगह इकट्ठा हुए हैं, यहां से कुछ किमी दूर ढाई हजार साल पुराना स्तंभ है। इस पर प्राकृत भाषा में लिखा है कि मानवता का कल्याण सदैव सुनिश्चित किया जाए।

20 बैठक इंडोनेशिया के बाली में 14 से 16 नवंबर को हुई थी। तब पीएम मोदी के आगे देश का नाम इंडिया ही लिखा था। प्रधानमंत्री नरेंद्र मोदी ने दिल्ली के 'भारत मंडपम' में जी-20 समिट में आए विश्व नेताओं का स्वागत किया। मोदी जिस जगह मेहमानों का स्वागत कर रहे थे, वहां बैकग्राउंड में कोणार्क

- घोषणा पत्र में 9 बार आतंकवाद, 4 बार यूक्रेन का किया गया जिक्र
- अफ्रीकन यूनियन संगठन का सदस्य बना
- अर्थव्यवस्था से जुड़े अहम मुद्दों पर हुई चर्चा

### 37 पेज का है घोषणा पत्र

वित्त मंत्री निर्मला सीतारमण ने कहा कि हमें चुनौतीपूर्ण समय में अध्यक्षता मिली। जी-20 का साझा घोषणा पत्र कुल 37 पेज का है। इसमें कुल 83 पैराग्राफ हैं।

#### मुख्य प्रस्ताव-

- सभी देशों को यूएन चार्टर के नियमों के मुताबिक काम करना चाहिए।
- बायो फ्यूल अलायंस बनाया जाएगा।
- एक धरती, एक परिवार, एक भविष्य पर जोर दिया जाएगा।
- मल्टीलैट्रल डेवलपमेंट बैंकों को मजबूती दी जाएगी।
- ग्लोबल साउथ की प्राथमिकताओं पर जोर दिया जाएगा।
- क्रिप्टोकॉरेसी को लेकर एक ग्लोबल पॉलिसी बनाने पर बात होगी।
- कर्ज को लेकर बेहतर व्यवस्था बनाने पर जोर दिया है।
- दुनिया में तेजी से विकास करने वाले शहरों को फंड किया जाएगा।
- ग्रीन और लो कार्बन एनर्जी टेक्नोलॉजी पर काम किया जाएगा।
- सभी देशों ने आतंकवाद के हर रूप की आलोचना की है।

मंदिर का सूर्य चक्र बना हुआ था। जब बाइडेन वहां पहुंचे तो मोदी ने स्वागत किया। बाइडेन की नजर चक्र पर पड़ी तो प्रधानमंत्री उनका हाथ पकड़कर सूर्य चक्र के बारे में बताने लगे। बाइडेन भी उनकी बात सुनते नजर आए। मोदी ने ब्रिटेन के प्रधानमंत्री ऋषि सुनक का गले लगाकर स्वागत किया।

पूर्व मंत्री गुल शिवसेना के शिंदे गुट में शामिल

जयपुर, एजेंसी। पूर्व मंत्री और राजस्थान के उदयपुरवाटी निर्वाचन क्षेत्र से कांग्रेस विधायक राजेंद्र गुढ़ा शनिवार को शिवसेना के शिंदे गुट में शामिल हो गए। गुढ़ा ने लाल खयरी को लेकर राज्य सरकार के खिलाफ मोर्चा खोला था। राजेंद्र गुढ़ा महाराष्ट्र के मुख्यमंत्री एकनाथ शिंदे की मौजूदगी में अपने पैतृक गांव गुढ़ा (नीमकाथाना) में पार्टी में शामिल हुए।

### बीएसएफ का जवान लापता

जम्मू, एजेंसी। जम्मू-कश्मीर के पुल्लु जिले में नियंत्रण रेखा (एलओसी) के पास से सीमा सुरक्षा बल (बीएसएफ) का एक जवान कथित तौर पर लापता हो गया है।

## मोरक्को में भयानक भूकंप से 8 सौ से अधिक की मौत



**मोरक्को, एजेंसी।** अफ्रीकी देश मोरक्को में शुक्रवार देर रात आए विनाशकारी भूकंप से अब तक 800 से ज्यादा लोगों की मौत हो चुकी है, जबकि सैकड़ों लोग घायल हैं। इस विनाशकारी भूकंप को पिछले छह दशकों से ज्यादा समय के दौरान मोरक्को में आए भूकंप में सबसे ज्यादा खतरनाक

जिससे मोरक्को के प्रमुख शहरों में निवास करने वाले लोगों को अपना घर छोड़ना पड़ा है। इस विनाशकारी भूकंप से यूनेस्को की हेरिटेज साइट को भी नुकसान पहुंचा है। मोरक्को के गृह मंत्रालय के मुताबिक, भूकंप से मरने वालों की संख्या 820 हो गई है जबकि 672 अन्य लोग घायल हैं। ■ शेष पृष्ठ 7 पर

बताया जा रहा है।

समाचार एजेंसी रॉयटर्स के मुताबिक, भूकंप से मोरक्को में सैकड़ों इमारतें नष्ट हो गई हैं

### भारत हर संभव मदद के लिए तैयार: मोदी

प्रधानमंत्री नरेंद्र मोदी ने मोरक्को में भूकंप से जान गंवाने वाले लोगों के परिवार के प्रति संवेदना व्यक्त की है। उन्होंने एक्स (ट्वीट) करते हुए लिखा, मोरक्को में भूकंप के कारण हुई जानमाल की हानि से अत्यंत दुख हुआ। इस दुखद घड़ी में मेरी संवेदनाएं मोरक्को के उन ■ शेष पृष्ठ 7 पर



**BANSAL Hospital**  
BHOPAL | SAGAR

**बंसल हॉस्पिटल, सागर में**

**मूत्र एवं गुर्दा रोग से सम्बंधित हर समस्या का समाधान!**

- किडनी, ब्लैडर या यूरैटर की पथरी
- गुर्दे, मूत्राशय, प्रोस्टेट, वृषण या लिंग कैंसर
- प्रोस्टेट, पौरुष ग्रंथि का बढ़ना
- मूत्रमार्ग का संकीर्ण होना, यूरिनरी इन्फेक्शन
- पुरुषों की यौन समस्या हाइपोस्पेडियासिस
- दूरबीन पद्धति से पथरी और प्रोस्टेट की सर्जरी
- RIRS फ्लेक्सिबल यूरैटेरोस्कोपी सुविधा
- PCNL / MICRO PCNL / लेजर यूरैटेरोस्कोपी उपलब्ध

**इनमें से किसी भी प्रकार की बीमारी के लिए हमारे मूत्र एवं गुर्दा रोग विभाग से संपर्क करें.**

**आयुष्मान भारत योजना के अंतर्गत उपचार एवं ऑपरेशन की सुविधा**



अधिक जानकारी के लिए संपर्क करें:  
**07582-472000**

प्रभाकर नगर, रेलवे ब्रिज के पास,  
मकरोनिया, सागर (म.प्र.) - 470004 | [www.bansalhospitalsagar.com](http://www.bansalhospitalsagar.com)

**अब हर गेम में होगी सुपर विनिंग्स!**

**SUPER WIN**

DREAM • PLAY • SUCCEED

रजिस्टर कीजिए और पाइए

**₹1000**

तुरंत

डिपॉजिट बोनस

**350%**

कोई शर्तें लागू नहीं

**अभी खेलो**

स्कैन करें और जीतें





क्रिकेट



फुटबॉल



टेनिस



30+ MORE



**SUPER WIN**

DREAM • PLAY • SUCCEED

केवल 18+ | इस खेल में आर्थिक जोखिम तत्त्व संबद्ध है और इसकी आदत लग सकती है। कृपया जिम्मेदारी से और अपने जोखिम पर खेलें।

पाठकों को सलाह दी जाती है कि वे इस प्रकाशन में प्रकाशित किसी भी विज्ञापन के संबंध में होने वाले किसी भी खर्च या किसी भी व धनबद्ध दावे के निष्पादन के संबंध में वेसे भेजने से पूर्व उचित पुरस्कार करें और उचित परामर्श लें। Patrakar Prakashan Pvt. Ltd. और विज्ञापन एजेंसी विज्ञापनदाता द्वारा उसके उत्पादों और सेवाओं के संबंध में किए गए दावों की कोई जिम्मेदारी नहीं लेते हैं। Patrakar Prakashan Pvt. Ltd. के क्वासी, मुद्रक, प्रकाशक और संपादक, यदि विज्ञापनदाता द्वारा ऐसे दावों को पूरा नहीं किया जाता है तो इससे संबंधित किसी भी परित्याग के लिए Deshbandhu को जिम्मेदार नहीं ठहराया जा सकता है।

www.deshbandhu.co.in

सागर | भोपाल | होशंगाबाद | जबलपुर | सतना | रायपुर | विलासपुर

नई दिल्ली



# नशे का शौक पूरा करने चेन स्नेचिंग करते थे आरोपी पुलिस ने शराब तस्करी करते 2 आरोपी पकड़े

**सागर, देशबन्धु**। चेन स्नेचिंग की वारदातों को अंजाम देने वाले दो आरोपियों को पुलिस ने गिरफ्तार किया है। आरोपियों के कब्जे से चेन स्नेचिंग में लूटी गई सोने की चेनैं बरामद की है। मामले में पुलिस ने लूट की चेन खरीदने वाले सराफा व्यापारी को भी आरोपी बनाया। जिसे गिरफ्तार कर लिया गया है। आरोपी नशे का शौक पूरा करने के लिए वारादातें करते थे। एडिशनल एसपी लोकेश सिंहा ने मामले का खुलासा करते हुए बताया कि 22 अगस्त को गोपालगंज थाना क्षेत्र के झंझ चौक एरिया, 5 सितंबर को कैट थाना क्षेत्र और 8 सितंबर को सिविल लाइन थाना क्षेत्र में चेन स्नेचिंग की वारदातें हुई थी। वारदातों में बदमाश चलती बाइक पर से पैदल जा रही महिलाओं के गले से सोने की चेन खींचकर भागे थे। लगातार वारदातें सामने आते ही आरोपियों की धरपकड़ के लिए पुलिस टीमैं गठित की गई। टीमों ने वारदात स्थल के आसपास लगे 100 से अधिक सीसीटीवी कैमरों के फुटेज खंगाले। कुछ कैमरों में बदमाश नजर आए। लेकिन उनके चेहरे स्पष्ट नहीं दिख रहे थे। कुछ फुटेज में बद्माशों की बाइक का नंबर सामने आया। जिसके आधार पर आरोपियों की तलाश शुरू की गई। इसी बीच मुखबिर से सूचना मिली कि उक्त बाइक पगारा क्षेत्र में रहने वाले दो युवक उपयोग करते है। सूचना मिलते ही पुलिस टीम पगारा पहुंची और आरोपियों



की छानबीन शुरू की। इसी बीच पता चला कि आरोपी बाइक लेकर कहीं जा रहे है। लोकेशन मिलते ही पुलिस ने शासकीय स्कूल कुराड़ी के सामने घेराबंदी कर आरोपियों को धर दबोचा। कार्रवाई के दौरान आरोपियों के पास से 59 लीटर अवैध शराब जब्त हुई। पूछताछ में उन्होंने अपने नाम गोलू उर्फ गनपत पुत्र घूमन लोधी उम्र 24 साल निवासी पगारा और वीरू पुत्र बलराम लोधी उम्र 23 साल निवासी पगारा होना बताया। दोनों को गिरफ्तार कर पुलिस थाने लाई। जहां सख्ती से पूछताछ की गई। पूछताछ में आरोपियों ने गोपालगंज, कैट और सिविल लाइन थाना क्षेत्र में चेन स्नेचिंग की वारदात करना कबूल किया। पुलिस के अनुसार

गिरफ्तार आरोपी नशे के आदी है। वह शराब पीते है। नशे का शौक पूरा करने के लिए ही वे वारदातें करते थे। आरोपी गोलू और वीरू इससे पहले इंदौर के भवानी नगर क्षेत्र में रहकर मजदूरी करते थे। करीब ढाई माह पहले वे सागर लौटकर आए है। जिसके बाद से वह सागर में अवैध शराब तस्करी करने और चेन स्नेचिंग की वारदातों को अंजाम दे रहे थे। पूछताछ में आरोपियों ने बताया कि वारदात में लूटी गई सोने की चेन सराफा व्यापारी नितिन पुत्र महेश सोनी उम्र 32 साल निवासी गांधी चौक मोतीनगर को बेची है। नाम सामने आते ही पुलिस सराफा व्यापारी की दुकान पर पहुंची और हिरासत में ले लिया। थाने लाकर पूछताछ की। पूछताछ में सराफा व्यापारी नितिन से लूट की तीन सोने की चेन बरामद की गई। आरोपियों ने 20 हजार रुपए में एक सोने की चेन बेची थी। मामले में पुलिस ने सराफा व्यापारी नितिन को भी आरोपी बनाया है। तीनों आरोपियों को पुलिस ने न्यायालय में पेश किया है। उक्त कार्यवाही में थाना केन्ट प्रभारी निरीक्षक मनीष त्रिपाठी, निरीक्षक अजय सारवान, पगाना जट, लखन राज, दिनेश, अनुराग, मणीशंकर, लखन, रोहित, साईबर सेल अमित शुक्ला की महत्वपूर्ण भूमिका रही। उक्त प्रकरण में पुलिस टीम के उत्साहवर्धन हेतु पुलिस अधीक्षक द्वारा 10,000 रुपये के ईनाम की उद्घोषणा की गई।



**सागर, देशबन्धु**। नरसिंहपुर जिले के झोतेश्वर में विराजमान शंकराचार्य ज्योतिष पीठाधीश्वर जगतगुरु शंकराचार्य स्वामी अंभी मुक्तेश्वर आनंद से मिलकर आशीर्वाद लिया एवं उन्हें सागर आने का आमंत्रण भी दिया। जिसे उन्होंने स्वीकार भी किया शीघ्र ही शंकराचार्य जी का सागर आगमन होगा। इस अवसर पर ऑल इंडिया कांग्रेस के सचिव संजय कपूर, सुनील जैन पुर्व विधायक, विभाष जैन गोटेगांव, कमलेश जैन, अजय जैन मौजूद थे।

## साहित्य हर परिस्थिति में चेतना में वापस लाता है और नए संघर्ष को तैयार कर देता है: डॉ. श्याम मनोहर सिरोटिया

**सागर, देशबन्धु**। विगत वर्षों कोरोना ने आम आदमी को झंझकार कर रख दिया था यह उसके समझ के बाहर था कि वह अपनी मूल धारा में कैसे सम्मिलित हो तब ही बुंदेलखंड की साहित्यिक इकाई जो हमेशा अपने संघर्ष के लिए जानी जाती है उस बुंदेलखंड हिंदी साहित्य संस्कृति विकास मंच में अपने साधियों के साथ हम नकारात्मकता को त्याग सकारात्मक का सृजन करेंगे और विगत 30 वर्षों से पूरी निष्ठा के साथ 173 वीं साप्ताहिक गोष्ठी संयोजक साहित्य संत मणीकांत चौबे के संयोजकत्व तथा गीतकार डॉ. श्याम मनोहर सिरोटिया की अध्यक्षता में काव्य धारा प्रवाहित हुई। डॉ. सारोटिया ने कहा कि साहित्य हर परिस्थिति में चेतना में वापस लाता है तथा साहित्य के समाज को जागृत कर नए संघर्ष को तैयार कर देता है यही लड़ाई हमारे संयोजक मणीकांत चौबे लड़ रहे हैं। गोष्ठी के पूर्व संचालक मणिदेव ठाकुर ने संचालन शुरू करते हुए कवि वीरेंद्र त्रिपाठी को वंदना के लिए आमंत्रित किया और गोष्ठी प्रारंभ हुई इस गोष्ठी में संयोजक मणीकांत चौबे ने मानव मूल्यों पर बदलते हुए विचारों पर उंगली उठाई वही मानवीयता और लोकतंत्र पर होते आघात पर चिंता व्यक्त की इसके पश्चात उन्होंने हिंदी दिवस पर काव्य पाठ करते हुए कहा कि हिंद दिवस को हिंदू दिवस कहो, बड़े गलियारों से निकलती रही है, बड़े गलियारों की शान कहो, हिंदी को आन बान कहो भारत माता का सम्मान कहो। इस गोष्ठी में विभिन्न प्रांतो से आमंत्रित कवियो ने काव्य की विभिन्न प्रस्तुतियां दी। संगोष्ठी में उपस्थित साहित्य मनीषी व प्रबुद्ध जन उपस्थित रहे और कवियों का उत्साह वर्धन किया और गोष्ठी के संयोजक मणीकांत चौबे बैलिहाज ने आभार व्यक्त किया।

# लोक अदालतें प्रकरणों के निराकरण का सबसे सुलभ व सस्ता माध्यम

♦ 43 खण्डपीठों द्वारा 3288 प्रकरण निराकृत किए गए जिसमें राशि रुपये नौ करोड़ अड़सठ लाख उन्चास हजार छः सौ पैंतालीस रुपये का अवाई पारित किया गया



**सागर, देशबन्धु**। प्रधान जिला एवं सत्र न्यायाधीश अध्यक्ष जिला विधिक सेवा प्राधिकरण, अरूण कुमार सिंह के मार्गदर्शन में नेशनल लोक अदालत का आयोजन जिला मुख्यालय एवं समस्त तहसील न्यायालयों में किया गया। नेशनल लोक अदालत का शुभारंभ प्रधान जिला न्यायाधीश अध्यक्ष अरूण कुमार सिंह द्वारा किया गया। नेशनल लोक अदालत हेतु संपूर्ण जिले में कुल 43 खण्डपीठों का गठन किया गया, जिसमें न्यायालय में लॉबित प्रकरणों में से 829 प्रकरण एवं प्री-लिटिगेशन के 2459 प्रकरणों का निराकरण राजीनामा के आधार पर किया गया, जिसमें मोटर दुर्घटना के 34 प्रकरणों का निराकरण कर क्षतिपूर्ति राशि रूपये 14625000 के अवाई पारित किए गए। चैंक

## खेलों एमपी यूथ गेम्स विकासखंड स्तरीय चयन ट्रायल कल

**सागर, देशबन्धु**। खेल और युव कल्याण विभाग द्वारा दिये गये निर्देशानुसार विकासखंड स्तरीय खेलों एमपी चयन ट्रायल का आयोजन जिले के विभिन्न विकासखंडों में किया जा रहा है। इसी क्रम में विकासखंड जैसौनगर में 11 सितम्बर को गोविंद स्टेडियम में किया जाएगा। इसी प्रकार विकासखंड राहतगढ़ में 13 सितम्बर को किया जाएगा। विकासखंड स्तरीय चयन ट्रायल हेतु खेल कबड्डीख खो-खो, क्हालीबॉल, बास्केटबॉल, कुश्ती, हॉकी, फुटबॉल, टेबल-टेनिस, लॉन टेनिस, बाक्सिंग, जूडो, मलखम्ब, एथलेटिक्स, बैडमिंटन, शतरंज, योगासन, वेट लिफ्टिंग, तैराकी खेलों का आयोजन किया जा रहा है।

## डेयरियों से 52 भैंसों को शहर से बाहर शिफ्ट किया

**सागर, देशबन्धु**। निगमायुक्त चंद्रशेखर शुक्ला के निर्देशानुसार सहायक आयुक्त राजेश सिंह की उपस्थिति में हुई कार्रवाई के तहत 52 भैंसों को शहर से बाहर शिफ्ट करने की कार्रवाई की गई। पंतनगर वाई स्थित अर्पित सिंघई की डेयरी के 10 पशु सहजपुर एवं कमलेश व्यास के 12 पशु जैसौनगर शिफ्ट किए गए। राजीवनगर वाई से सुदामा बिल्थरिया के 15 पशु बदौना गांव, संत कबीरवाडी से गुड्डा कोष्ठी के 15 पशुओं को रजौआ नगर निगम के वाहन द्वारा शिफ्ट किया गया। कुल 52 पशु शहर से बाहर शिफ्ट किए गए। निगमायुक्त ने डेयरी विस्थापन दलों, जोन प्रभारियों, उपयंत्री एवं वाई दरोगाओं को निर्देश दिे हैं कि जिन-जिन वाडों में डेरियां शेष रह गई है उनको जल्दी से जल्दी शहर से बाहर शिफ्ट करायें तथा जिस स्थान पर पुलिस बल की आवश्यकता हो तत्काल संबंधित थाना को सूचित करें जिससे पुलिस बल उपलब्ध हो सके।

## प्रसंस्करण इकाइयों के परिसर में खाली पड़ी भूमि पर पौधारोपण किया

**सागर, देशबन्धु**। शासन द्वारा निकाय स्तर पर स्थित प्रसंस्करण इकाइयों के परिसर में रिक्त पड़ी भूमि पर पर्यावरण संरक्षण की दृष्टि से अधिक से अधिक पौधारोपण करने हेतु 9 एवं 10 सितंबर को दो दिवसीय सघन पौधारोपण अभियान चलाने के दिये गये निर्देशों के परिपालन में निगमायुक्त चंद्रशेखर शुक्ला के निर्देशानुसार नगर निगम के जनप्रतिनिधियों, कर्मचारी अधिकारियों और प्लांट पर काम करने वाले कर्मचारियों द्वारा वेस्ट, कंपोस्ट प्लांट, एमआरएफ प्लांट, सीएनडी प्लांट, एफ एसटीपी प्लांट, एसटीपी प्लांट और डोमेस्टिक हर्जाईस प्लांट, नगर निगम के पार्कों, ऑडिटोरियम, निगम स्वामित्व की खाली पड़ी



पौधारोपण अभियान के अंतर्गत एमआईसी सदस्य विनोद तिवारी, ईई विजय दुबे, सहा. आयुक्त राजेश सिंह राजपूत एवं आनंद मंगल गुरु, सहायक यंत्री संजय तिवारी, उपयंत्री दिनकर शर्मा, राजकुमार साहू एवं सभी जोन प्रभारी द्वारा विभिन्न स्थानों पर पौधारोपण किया गया।

### विधायक द्वारा मटकी फोड़ प्रतियोगिता का आयोजन संपन्न

**सागर, देशबन्धु**। विधायक शैलेंद्र जैन द्वारा प्रतिवर्ष अनुसर तीन बत्ती स्थित मिनिस्पल स्कूल के बाहर श्री कृष्ण जन्माष्टमी के अवसर पर मटकी फोड़ प्रतियोगिता का आयोजन किया गया, प्रतियोगिता में दूसरे प्रयास में ठाकुर बाबा टोली ने सफलता प्राप्त की। प्रतियोगिता में 15 टीमों ने हिस्सा लिया। प्रत्येक टीम को पहले चरण में 3-3 मिनट का समय दिया गया। अत्यंत आकर्षक एवं मनोरंजक कार्यक्रम में बड़ी संख्या में लोगों ने प्रतियोगिता का आनंद लिया।



# सागर संभाग में पहली बार लिगामेंट रिकंस्ट्रक्शन की सफल सर्जरी बंसल हॉस्पिटल में आर्थोस्कोपी पद्धति द्वारा लिगामेंट रिकंस्ट्रक्शन की जटिल सर्जरी

**सागर, देशबन्धु**। 36 वर्षीय महिला पिछले 9 माह से सीधे पैर के घुटने में दर्द, अस्थिरता से ग्रसित थी, मरीज को चलने में दिक्कत एवं पालथी मारकर बैठने में अधिक दर्द होने के कारण नींद ना आना जैसी निम्न समस्याओं का सामना करना पड़ रहा था। जबलपुर, नागपुर में सभी हड्डी रोग विशेषज्ञ के परामर्श बाद वें सागर में बंसल हॉस्पिटल के हड्डी एवं जोड़ प्रत्यारोपण विशेषज्ञ को दिखाया, एमआईआर में पाया गया एसीएल लिगामेंट टुटा है दोनों मेनीस्कस फट गए हैं, यह एक प्रकार की जटिल समस्या बन चुकी थी। बंसल हॉस्पिटल सागर के हड्डी एवं जोड़ प्रत्यारोपण विशेषज्ञ डॉ. चेतन शेंडे द्वारा आर्थोस्कोपी पद्धति दूरबीन द्वारा लिगामेंट रिकंस्ट्रक्शन दो टांको का ऑपरेशन कर इस जटिल सर्जरी

### लाइली लक्ष्मी के सारस्वत कदम: चाबीं सेलट



**दमोह, देशबन्धु**। फिजिक्स विषय के छात्रों में अत्यंत लोकप्रिय रहे ख्यातिलब्ध आचार्य डॉ. नवीन देवकृष्ण धगत की नातिन चाबीं सेलट ने जी.20 समिट में भाग लेने भारत आए यूनाइटेड किंगडम के प्रधानमंत्री ऋषि सुनक से हुई लगभग 10 मिनट की विषय केन्द्रित परिचर्चा में हिस्सा लिया। एनसीआर दिल्ली निवासी दीप्ति मनीष सेलट की लाइली बिटिया चाबीं एलकॉन इंटरनेशनल स्कूल, मयूर विहार, नई दिल्ली में कक्षा 9 वीं की छात्रा हैं। होनहार चाबीं के पिता मनीष सेलट, एचडीएफसी बैंक नोएडा में कार्यरत हैं और मां दीप्ति सेलट सॉफ्टवेयर इंजीनियर हैं। चर्चा के लिए नामित चयनित चाबीं की टीम की प्रधानमंत्री ऋषि सुनक से हुई परिचर्चा ब्रिटेन में सूचना प्रौद्योगिकी आईटी और पैनिक बटन जैसी एप्लीकेशन पर केंद्रित रही।

## सफल कथा आयोजन के लिए मंत्री भूपेंद्र सिंह ने आभार जताया



**खुरई, देशबन्धु**। बागेश्वरधाम पीठाधीश्वर के तीन दिवसीय श्री हनुमंत कथा के समापन दिवस पर कथा आयोजन और जनदर्शन की निर्विघ्न सफलता के लिए कथा के मुख्य यजमान मंत्री भूपेंद्र सिंह ने व्यवस्था में संलग्न सभी प्रशासनिक व पुलिस अधिकारी, कर्मचारियों, विभिन्न समितियों के माध्यम से सेवा में लगे स्वयंसेवी कार्यकर्ताओं का हृदय से आभार व्यक्त किया है। पं. धीरेन्द्रकृष्ण शास्त्री के कथा मंच से मंत्री भूपेंद्र सिंह ने कहा कि कथा के समापन का क्षण भावुक लेकिन आनंद से भरा क्षण है। सूखती कृषि से दुखी किसानों की पीड़ा को देखते हुए हम सभी ने अच्छी वर्षा को कामना की थी और कथा आयोजन के साथ ही बागेश्वर सरकार की कृपा से वर्षा आरंभ हुई जो अनवरत जारी है। गुरु जी की कृपा अपनी खुर्दई पर सदैव बनी रहे, वे यहां आते रहें, यह कामना है।

## खादी ग्रामोद्योग की 10 दिवसीय प्रदर्शनी का हुआ शुभारंभ



**सागर, देशबन्धु**। मप्र खादी ग्रामोद्योग विभाग द्वारा मकरोनिया में 10 दिवसीय प्रदर्शनी का आयोजन किया कार्यक्रम में शुभारंभ में मुख्य अतिथि के रूप में खादी ग्रामोद्योग विभाग के अध्यक्ष कैबिनेट मंत्री दर्जा प्राप्त जितेंद्र लितोरया, विधायक शैलेंद्र जैन, प्रदीप लारिया, जिला महामंत्री श्याम तिवारी, प्रदेश कार्यसमिति सदस्य शैलेश केसरवानी उपस्थित थे। शुभारंभ अवसर पर मुख्य अतिथि ने संबोधित करते हुए कहा कि सागर में हमने इस एंगोरियम का शुभारंभ किया है और हमारा प्रयास है इसे और भी बढ़ाया जाए ताकि खादी के वस्त्रों को जन-जन तक पहुंचाया जा सके, हम प्रयास कर रहे हैं कि सागर में एक अच्छा आउटलेट हम इसका खोल सके इसके लिए हमारे स्थानीय जनप्रतिनिधि सहयोग करेंगे। विधायक शैलेंद्र जैन ने कहा कि खादी ग्रामोद्योग विभाग द्वारा सागर में खादी उत्पादों के विक्रय एवं उनके उत्पन्न हेतु यह प्रदर्शनी लगाई गई है, इसके लिए हर तरह से सहयोग करूंगा, प्रदेश कार्यसमिति सदस्य शैलेश केसरवानी ने अपनी ओर से प्रदर्शनी हेतु निःशुल्क हाल उपलब्ध करने की पेशकश की।

## विधायक ने जलकुंभी हटाने के कार्य का किया निरीक्षण



**सागर, देशबन्धु**। विधायक शैलेंद्र जैन ने लाख बंजारा झील में चल रहे पुनरुद्धार कार्य एवं झील में निकाली जा रही जलकुंभी के कार्य का निरीक्षण किया। उन्होंने बताया कि तालाब का कार्य काफी तीव्र गति से चल रहा है और इस बारिश में तालाब में पानी भी भर गया है परंतु जलकुंभी के कारण तालाब का भव्य स्वरूप नजर नहीं आ रहा है इसके निकालने के लिए लगातार टीम काम कर रही है।

### नाबालिग लड़की से छेड़छाड़ करने वाले आरोपियों को 5-5 वर्ष का सश्रम कारावास

**सागर, देशबन्धु**। नाबालिग लड़की के साथ छेड़छाड़ करने वाले अभियुक्त छोट्टू उर्फ युनिस खान एवं खिलौना उर्फ सरताज खान को तृतीय अपर सत्र न्यायाधीश विशेष न्यायाधीश पाक्सों एक्ट 2012 नीलम शुक्ला जिला सागर की अदालत ने दोषी करार देते हुये भादवि की धारा 341 के तहत 1 माह साधारण कारावास एवं पांच सौ रूपये अर्थदण्ड, धारा. 354 के तहत 3 वर्ष सश्रम कारावास एवं एक हजार रूपये अर्थदण्ड, धारा. 509 के तहत 1 वर्ष साधारण कारावास एवं पांच सौ रूपये अर्थदण्ड तथा पाँक्सों एक्ट की धारा.5(जी)/10 के तहत पांच वर्ष सश्रम कारावास एवं एक हजार रूपये अर्थदण्ड तथा एससी/एसण्टी एक्ट की धारा.3(1)(डब्ल्यू)(आई) व 3(2)(व्ही-ए)(धारा.354 भादस के लिये दिये) के तहत तीन-तीन वर्ष सश्रम कारावास एवं एक-एक हजार रूपये अर्थदण्ड, धारा. 3(2)(व्ही-ए) (धारा.341 भादस के लिये दिये) के तहत एक माह का साधारण कारावास एवं पांच सौ रूपये अर्थदण्ड की सजा से दंडित किया है। मामले की पैरवी प्रभारी उप.संचालक अभियोजन धर्मेन्द्र सिंह तारन के मार्ग दर्शन में सहायक जिला अभियोजन अधिकारी रिपा

जैन ने की। घटना इस प्रकार है कि शिकायतकर्ता बालिका ने थाना खुरई ग्रामीण में 16 अगस्त 2021 को रिपोर्ट लेख कराई कि 15 अगस्त 2021 को शाम करीब 6.30 बजे वह अपने घर से शौच के लिये जा रही थी, तभी रास्ते मे अभियुक्त छोट्टू मुसलमान तथा खिलौना मुसलमान मिले और अभियुक्त अश्लील शब्दों का उच्चारण करने लगे फिर अभियुक्तयो ने बालिका का रास्ता रोक लिया और बुुरी नियत से उसके दोनों हाथ पकड़कर छेड़छाड़ करने लगे। उसी समय पीछे से आ रही बालिका की मां विचलई तो उसकी आवाज सुनकर अभियुक्त बालिका को छोड़कर भाग गये। जात-जाते बालिका से कह रहे थे कि तूने हमारी बात नहीं मानी अब तुझे जान से खत्म कर देंगे। फिर बालिका ने उसकी मां के साथ घर आकर पिता को पूरी घटना बताई। डर के कारण वे रात्रि अधिक हो जाने के कारण उक्त दिनांक को वह रिपोर्ट करने नहीं गई। साधन मिलने पर हिम्मत जुटाकर 16 अगस्त 2021 को रिपोर्ट करने गई। उक्त रिपोर्ट के आधार पर थाने पर प्रकरण पंजीबद्ध कर मामला विवेचना में लिया गया, विवेचना उपरांत चालान न्यायालय में पेश किया।

कि जा रही हैं। आर्थोस्कोपी पद्धति के माध्यम से जोड़ो की विभिन्न समस्याओं का उपचार जैसे: कंधे, घुटने, कूल्हे लिगामेंट, गठिया, क्षतिग्रस्त कार्टिलेज एम्पोट इंजुरी।**फायदे:** कम दर्द, छोटा चीरा संक्रमण और समस्याओं का कम खतरा, दूरबीन स्थिति द्वारा इलाज मकरोनिया सागर शहर में प्थित बंसल हॉस्पिटल में 200 बेड युक्त हॉस्पिटल के साथ 50 से अधिक क्रिटिकल केयरबेड, 6 अत्याधुनिक ऑपरेशन थिएटर, एडवांस एमआईआर, स्लीट स्कैन, 35 से अधिक मेडिकल विभाग, बलड बैंक व एडवांस्ड एक्सिडेंट एवं ट्रामा सेण्टर 24 घंटे अपातकालीन सेवाएं एवं फार्मैसी की सुविधा के साथ सामान्य रोग से लेकर जटिल बीमारियों व आकस्मिक चिकित्सा आदि अनुभवी चिकित्सक की टीम की देख रेख में सम्पूर्ण स्वास्थ्य सेवा एक ही छत के नीचे उपलब्ध करा रहें है।



को सफल किया। डॉ. चेतन शेंडे ने बताया यह सागर संभाग की इस प्रकार की पहली जटिल सर्जरी हुई है और मेनीस्कस रिपेयर किया गया हैं, इस प्रकार की जटिल से जटिल सर्जरी ऑर्थोपेडिक डिपार्टमेंट में डॉ. चेतन शेंडे के द्वारा







## साहित्य

# दुख का कारण बन रहा उपभोक्तावाद

इसका असर देखिए! जिसके पास रीढ़ नहीं है वह भी महंगी पलंग और मैट्रेस ढूंढ रहा है। घड़ी पहले समय बताती थी अब औकात बताती है। धर्म के सर्वेसर्वा भी अंधकार का भय दिखाकर टॉच बेचने के फ़िराक में हैं। पैसे से पाप को पवित्र करने की परंपरा चल पड़ी है। स्कूल से लेकर अस्पताल तक सब कुछ फाइव स्टार। अब अगर मुर्दा भी उठकर अपने लिए कोई ब्रांडेड कफन मांग ले तो आश्चर्य नहीं होगा क्योंकि उपभोक्तावादी दुनिया में सब संभव है।

### ■ दयानंद सीमा मिश्र

पिछले कुछ सालों में कितना कुछ बदल गया है। अखबार के इश्तिहार से लेकर इंसान के व्यवहार तक, चुनाव के प्रचार से भगवान के दरबार तक। सब कुछ एकदम रंगीन, इतना रंगीन कि मनुष्य इसके रंगत से वंचित न रहे। ताज्जुब कि ये सारे बदलाव मानव जीवन के उन्नत कि बुनियाद पर स्वीकार की गई हैं। जिसने एक नई जीवन शैली ‘उपभोक्तावाद’ को जन्म दिया है।

‘उपभोक्ता’ होना कहीं से अनुचित नहीं है लेकिन जैसे ही इसमें ‘वाद’ जुड़ता है, क्योंकि हम वही कर रहे हैं जो कुछ चंद पूंजी वाले चाहते हैं।

अल्बर्ट आइंस्टीन ने कहा कि ‘मनुष्य वह कर

सकता है जो वह चाहता है पर वह यह चाह नहीं सकता कि क्या चाहे!’ आज आपके ‘चाहने’ पर कुछ पूंजीवादी लोगों का नियंत्रण है।

भौतिकवाद का स्वभाव अधिक वस्तुओं के स्वामी होने पर अधिक सुख जैसा है। अब भला सुख से कोई क्यों विमुख रहना चाहेगा? लेकिन महत्वपूर्ण प्रश्न यह है कि सुख के लिए पूरे संसार पर अपनी मनमानी चलाना जरूरी है? सुख की शर्त ऐसी नहीं हो सकती। हॉ लोभ की ऐसी शर्त अवश्य है कि सभी वस्तुओं पर अपना अधिकार हो। मानव जीवन की दो प्रमुख बातें हैं। एक ‘आवश्यकता’ जो पूर्ण होने पर ‘सुख’ की अनुभूति देती है, दूसरा ‘वासना’ जो ‘लोलुपता’ को आकर्षित करती है। जीवन की वास्तविक आवश्यकता रोटी,कपड़ा,मकान,स्वस्थ शरीर और प्रेम यहीं है। इससे आगे जो कुछ भी है वह वासना है अर्थात अहंकार,महत्वाकांक्षा,पाखंड।

इसका असर देखिए! जिसके पास रीढ़ नहीं है वह भी महंगी पलंग और मैट्रेस ढूंढ रहा है। घड़ी पहले समय बताती थी अब औकात बताती है। धर्म के सर्वेसर्वा भी अंधकार का भय दिखाकर टॉच बेचने के फ़िराक में हैं। पैसे से पाप को पवित्र करने की परंपरा चल पड़ी है। स्कूल से लेकर अस्पताल तक सब कुछ फाइव स्टार। अब अगर मुर्दा भी उठकर अपने लिए कोई ब्रांडेड कफन मांग ले तो आश्चर्य नहीं होगा क्योंकि उपभोक्तावादी दुनिया में सब संभव है।

फणीश्वरनाथ रेणु ने कहा कि ‘जाति दो ही है एक गरीब और दूसरा अमीर’ और यह सच भी है। भौतिकवादी दुनिया में चंद पूंजीपतियों को छोड़कर सब गरीब है लेकिन कोई मनाने को तैयार नहीं और

### हास्य व्यंग्य

## बिना ताज के महाराज

कि सी भी सरकारी दफ्तर में बड़े साहब होना। भगवान का बहुत बड़ा आशीर्वाद है। आजकल धरती पर भगवान जब किस्मत में राजयोग लिखते हैं तब सरकारी दफ्तर में बड़े साहब होना लिखते हैं। अब राजो महाराजो का समय तो रहा नहीं वरना कहीं का राजा होना लिख देते । बड़े साहब और महाराज बस शब्द अलग-अलग है लेकिन उनकी ताकत, रतबा, दबदबा एक जैसे ही होती है। सरकारी दफ्तर के बड़े साहब बिना ताज के महाराज होते हैं । इन सरकारी दफ्तर के बड़े साहबों की जिंदगी बड़े ही आनंद में कटती है।दुख और दरिद्रता इनसे सौ कदम दूर भागती है। उनकी जिंदगी में सिर्फ सावन का हरा-हरा , हरा-भरा बसंत होता है। पतझड़ नाम की कोई ऋतु नहीं होती है । उनकी की जिंदगी में सब रस रंग और स्वाद होते हैं। उनकी जिंदगी में बेस्वाद कुछ भी नहीं होता है। वह जिधर भी नजर घुमा देते हैं। वही से स्वाद आकर उनके जिह्वा पर विराजमान हो जाती है। और यदि किसी सरकारी नेता का वरदहस्त प्राप्त हो तो फिर तो उनका कहना ही क्या है। सोने पर सुहागा ही मान लीजिए । एक बार बड़े साहब बनने के बाद उनके भाग्य खुलते नहीं है। बल्कि हर तरफ से खुल ही जाते हैं । उसके बाद तो उनका बुरा करने के लिए तो स्वयं ईश्वर को ही अवतरित होना पड़ता है। उनके अलावा उनका बुरा और कोई नहीं कर सकता है। लेकिन वह जिसका बुरा करने पर उतारू हो जाए। उन्हें तो ईश्वर के द्वारा भी सुरक्षा नहीं मिलती है । और उनका बर्बाद होना तय हो जाता है। वह छुट्टा सांडो से होते हैं वह किसी को भी सींग मारने के लिए स्वतंत्र होते हैं किसी को भी परेशान कर सकते हैं। लेकिन उनके मातहत जानते हैं कि किस बात पर साहब प्रसन्न हो सकते हैं और किस बात पर सब की जीभ का स्वाद बिगाड़ सकते है । उनसे किसी फाइल पर रात के 12०0 बजे भी साइन कैसे करवा सकते हैं । उन्हें साइन करवाने का तरीका पता रहता है। वह जानते हैं कि साहब को फोकी चीज पसंद नहीं पड़ती है। उनके आगे जब भी कोई फाइल ले जाना है तो सबसे पहले उनके मुंह का स्वाद बनाना पड़ता है। कुछ लोग इसे भ्रष्टाचार कहते हैं। लेकिन साहब के मातहत लोग इसे साहब का मूड बनाना और खाने में अचार की संज्ञा देते हैं । साहब का एक ही कहना है स्वाद तो हर कोई ले रहा है। अचार के शौकीन तो ऊपर से लेकर नीचे तक भरे पड़े हैं। एक अकेले हम ही थोड़े ही ना है। अचार तो हर कोई खा रहा है ऊपर से नीचे तक सभी खा रहे हैं। तुम लोग तो छोटा सा टुकड़ा खिलाते हो। और उसमें तुम्हारी जान जाती है लेकिन ऊपर वाले को तो कभी-कभी अचार की पूरी बरनी ही थमानी पड़ती है। उनके पास खाने वाले हजार मुंह है। और हजार तरीके भी वह जानते हैं।

### लघुकथाएं

### ■ दयानंद सीमा मिश्र

## मुखौटा

अखिल भारतीय प्रगतिशील महिला समिति के वार्षिकोत्सव की तैयारियां हो रहीं थी। महिलाओं की केन्द्रीय कमेटी ने विचार-विमर्श के बाद सर्वसम्मति से यह तय किया कि इस बार दंश के सम्पादक को मुख्य अतिथि के रूप में निमंत्रित किया जाये क्योंकि पिछले एक दशक से वे महिलाओं की ज्वलन्त समस्याओं पर निरन्तर अपनी पत्रिकाओं में सवाल उठा रहे हैं और स्त्री मुक्ति का नारा दे रहे हैं। सम्मेलन प्रारम्भ हुआ। सम्पादक जी आये और अध्यक्ष पद से बोलते हुये उन्होंने कहा कि “वर्तमान मध्यमवर्गीय समाज में घरेलू हिंसा की घटनायें अखबार की सुर्खियों बनी हुई हैं।” अन्त में उन्होंने पुरुषों को चेतावनी देते हुए कहा कि “यदि वे पुरुष श्रेष्ठता के दंभ को समाप्त नहीं करते तो महिलार्यें निकट भविष्य में पुरुषों के खिलाफ विद्रोह करने को विवश होंगी।” तालियों की गड़गड़ाहट के साथ उनका भाषण समाप्त हो गया । वे अपनी कार में बैठकर घर आ गये । घर पर नौकर ने बताया कि उनकी पत्नी सुधा उनके जाने के बाद घर से चली गयी थी और अभी तक नहीं आई है। सम्पादक जी के चेहरे पर खामोशी भरे आक्रोश के निशान उभर आये। तभी सुधा ने घर में प्रवेश किया। वे डपट कर बोले- “मैंने तुमसे कितनी बार कहा है कि जब मैं घर आया करूँ उस समय तुम्हारा मौजूद रहना बहुत जरूरी हैं, लेकिन तुम अपनी हरकतों से बाज नहीं आती हो।” वे शायद गुस्से में कुछ और भी कहते इसके पूर्व ही सुधा ने हाथ के इशारे से उन्हें चुप रहने का संकेत देते हुए कहा कि “मैं सबसे पीछे बैठी हुई महिलाओं की सभा में आपका भाषण सुन रही थी। क्या ख्याल है? आप जो आक्रोशपूर्ण प्रतिक्रिया इस समय व्यक्त कर रहे हैं उसे मैं विस्तार के साथ प्रेस वालों को बता दूँ।” अब सम्पादक जी बगलें झांक रहे थे। उन्होंने अपनी भाषा में नम्रता घोलते हुए कहा-“अरे यार बात यह है कि मैं तुम्हें इतना प्यार करता हूँ कि जब तुम घर पर नहीं होती हो तो मैं बेचैन हो जाता हूँ।” सुधा मैं खूब समझती हूँ, कहते हुए व्यंग से मुस्करा रही थी।”

## चूक

दोनों अभी अधिक चनिष्ट नहीं हो पाये थे लेकिन शनैः शनैः परस्पर आकर्षण बढ़ रहा था। शाम को कॉलेज छूटने के बाद अमित किसी न किसी बहाने रोशनी से अवश्य मिलता था। कई बार रोशनी भी गेट के बाहर उसकी प्रतीक्षा करती रहती। इस तरह एक वर्ष व्यतीत हो गया। आज अमित घर से यह फेंसला करके चला था कि उसे अपने दिल की बात रोशनी से कर लेनी चाहिए। वह अपने प्रति रोशनी के आकर्षण को भी कुछ-कुछ महसूस कर रहा था। शाम को छुट्टी के बाद दोनों मिलते हैं। अमित ने रोशनी से कहा, ‘आज मैं तुमसे कुछ खास बात करना चाहता हूँ। रोशनी पुलकित हो उठी। उसके चेहरे से ऐसा लग रहा था कि जैसे वह अमित की पहल का इंतजार कर रही हो। वे

दोनों एक सार्वजनिक पार्क की बेंच पर जाकर बैठ गये। कुछ देर की खामोशी के बाद रोशनी ने पूछा, ‘हां अमित तुम मुझसे कुछ कहना चाहते थे।’ अमित ने रोशनी से कहा, ‘आई . . . . . लव . . . यू।’ वह पहली बार हकला रहा था। उसे यह कहने में कुछ सेकेंड लगे। रोशनी खिलखिलाकर हंस पड़ी हंसी थमने के बाद उसने अमित से कहा, ‘ओह! तुमने मेरी समस्या हल कर दी।’ वह पुनः खिलखिलाकर हंस पड़ी। अमित कुछ आगे बढ़कर रोशनी के हाथों को अपने हाथ में लेते हुए बोला,– ‘तुम मुझे एक मौका दो ! मेरा मतलब मैरिज से है, मैं जीवन भर इस दुनिया को तुम्हारी आंखों से देखता रहूंगा।’ वह आगे बढ़कर उसे चूमना चाहता था। रोशनी ने उसे पीछे ढकेलते हुए कहा- “मिस्टर अमित चाहने तो मैं भी तुम्हें लगी थी लेकिन अब मैंने तुम्हे चाहने का इरादा त्याग दिया है। तुम आत्मविश्वास के साथ यह नहीं कह सकते कि तुम मुझे प्यार करते हो और इस दुनिया को मेरी आंखों से देखना चाहते हो। मैं इस दुनिया को मेरी अपनी आंखो से देखती हूं और मैं ऐसा जीवन साथी कभी पसन्द नहीं करूंगी जो दुनिया को मेरी आंखों से देखे। यह दुनिया विसंगतियों से भरी है। अपनी आंखों से देखकर इसमें जीवन गुजारने का रास्ता हर शख्स को खुद ही तय करना चाहिये। तुमने अपने बारे में सच बोलकर मेरी समस्या हल कर दी हैं। गुड बाय ! यह कहते हुए रोशनी अपने घर जा रही थी। अमित आश्चर्य से रोशनी को जाते हुए देख रहा था। उसे समझ में नहीं आ रहा था कि उससे चूक कहां पर हुई।

## प्रेग्नेंसी

स साल तक लिव इन में रहने के बाद एक दिन प्रियंका ने अनूप से कहा कि “मैं तुम्हारे बच्चे की मां बनने वाली हूँ।” उसने कहा-“डार्लिंग तुम्हें तो खुश होना चाहिये कि तुम बाप बनने वाले हो।” यह बात उसने अनूप के चेहरे पर पुती कालिख को देखकर कही। उसने फिर इटलाते हुये कहा, “क्या बात है अनूप ? क्या तुम खर्चें को लेकर परेशान हो रहे हो ? हम लोग अभी तक अपना आधा-आधा खर्च उठा रहें हैं। बच्चे का खर्च भी आधा-आधा बंट जायेगा। वैसे तुम मुझसे कम कमाते हो इसीलिये मैं तुम्हें छूट भी दे सकती हूँ और बच्चे का खर्च भी अकेले उठा सकती हूँ। अब तो तुम्हें खुश होना चाहिये। अनूप ने एक लम्बी सांस छोड़ते हुए कहा-“बात खर्च की नहीं है डार्लिंग ! मुझे बच्चे वाली औरतें पसन्द नहीं हैं। अगर तुमने एबार्शन न कराया तो बहुत सम्भव है मुझे तुमसे अलग होना पड़ेगा।” “ओह गुड ! मेरा खयाल बिल्कुल सही था। अनूप मैंने तैयारी कर ली है।” कहते हुए प्रियंका ने अटैची उठाई और कमरे से बाहर निकल गई। और जाते-जाते यह भी कहना न भूली-“मुझे अभी तक कोई प्रेग्नेंसी नहीं है दोस्त ! मैं तो तुम्हारी औकात जानना चाहती थी।” वह तेजी से सड़क पर जा रही है और अनूप “सुनो तो ! सुनो तो डार्लिंग” कहता हुआ कुछ दूर उसके पीछे गया पर निराश होकर लौट आया।

### पाश की तीन कविताएं

## तुम्हारे बगैर मैं होता ही नहीं



तुम्हारे बगैर मैं बहुत खचाखच रहता हूँ  
यह दुनिया सारी धक्कम-पेल सहित  
बे-घर पाश की दहलीजें लौंच कर आती-जाती है  
तुम्हारे बगैर मैं पुरे का पूरा तूफान होता हूँ  
ज्वार-भाटा और भूकम्प होता हूँ

तुम्हारे बगैर  
मुझे रोज़ मिलने आते हैं आईस्टाइन और लेनिन  
मेरे साथ बहुत बातें करते हैं  
जिनमें तुम्हारा बिलकुल ही ज़िक्र नहीं होता  
मसलन = समय एक ऐसा परिंदा है  
जो गाँव और तहसील के बीच उड़ता रहता है  
और कभी नहीं थकता  
सितारे जुल्फों में गूँथे जाते  
या जुल्फें सितारों में – एक ही बात है  
मसलन = आदमी का एक और नाम मेन्शेविक है  
और आदमी की असलियत हर साँस के बीच को खोजना है  
लेकिन हाय-हाय !...  
बीच का रास्ता कहीं नहीं होता  
वैसे इन सारी बातों से तुम्हारा ज़िक्र गायब रहता है

तुम्हारे बगैर  
मेरे पर्स में हमेशा ही हिटलर का चित्र परेड करता है  
उस चित्र की पृष्ठभूमि में  
अपने गाँव की पुरे वीराने और बंजर की पटवार होती है  
जिसमें मेरे द्वारा निक्की के ब्याह में गिरवी रखी ज़मीन के सिवा  
बची ज़मीन भी सिर्फ़ जर्मनों के लिए ही होती है

तुम्हारे बगैर, मैं सिद्धार्थ नहीं – बुद्ध होता हूँ  
और अपना राहुल  
जिसे कभी जन्म नहीं देना  
कपिलवस्तु का उत्तराधिकारी नहीं  
एक भिक्षु होता है

तुम्हारे बगैर मेरे घर का फर्श – सेज नहीं  
ईंटों का एक समाज होता है  
तुम्हारे बगैर सरपंच और उसके गुर्गे  
हमारी गुप्त डाक के भेदिए नहीं  
श्रीमान बी.डी.ओ. के कर्मचारी होते हैं  
तुम्हारे बगैर अवतार सिंह संभू महज पाश  
और पाश के सिवाय कुछ नहीं होता

तुम्हारे बगैर धरती का गुरुत्व  
भुगत रही दुनिया की तर्कदीर होती है  
या मेरे जिसम को खरोंचकर गुज़रते अ-हादसे  
मेरे भविष्य होते हैं  
लेकिन किंदर! जलता जीवन माथे लगाता है  
तुम्हारे बगैर मैं होता ही नहीं।

## घास



मैं घास हूँ  
मैं आपके हर किए-धरे पर उग आऊँगा

बम फेंक दो चाहे विश्वविद्यालय पर  
बना दो होस्टल को मलबे का ढेर  
सुहागा फिरा दो भले ही हमारी झोपड़ियों पर  
मुझे क?या करोगे?  
मैं तो घास हूँ, हर चीज़ ढंक लूंगा  
हर ढेर पर उग आऊँगा

बगों को ढेर कर दो  
संगरूख को मिटा डालो  
धूल में मिला दो लुधियाना का ज़िला  
मेरी हरियाली अपना काम करेगी...  
दो साल, दस साल बाद  
सवारियाँ फिर किसी कंडक्टर से पूछेंगी –  
यह कौन-सी जगह है?  
मुझे बरनाला उतार देना  
जहाँ हरे घास का जंगल है।

मैं घास हूँ, मैं अपना काम करूँगा  
मैं आपके हर किए-धरे पर उग आऊँगा।

## सपने

हर किसी को नहीं आते  
बेजान बारूद के कणों में  
सोई आग को सपने नहीं आते  
बदी के लिए उठी हुई  
हथेली के पसीने को सपने नहीं आते  
शेल्फों में पड़े  
इतिहास-ग्रंथों को सपने नहीं आते

सपनों के लिए लाज़िमी है  
झेलनेवाले दिलों का होना  
सपनों के लिए  
नींद की नज़र होनी लाज़मी है  
सपने इसलिए  
हर किसी को नहीं आते









थाना कुडीला पुलिस की कार्यवाई

## अवैध शराब और लहान जप्त, आरोपी गिरफ्तार



**टीकमगढ़, देशबन्धु।** पुलिस अधीक्षक रोहित काशवानी द्वारा अवैध शराब विक्रय एवं परिवहन करने वालों पर कार्यवाही करने हेतु निर्देशित किया गया है। इसी तारतम्य में अतिरिक्त पुलिस अधीक्षक सीताराम सासल्या एवं एसडीओ (पी) टीकमगढ़ राहुल कटरे के मार्गदर्शन में थाना देहात पुलिस द्वारा दिनांक बीते शुक्रवार 8 सितम्बर को मुखबिर की सूचना पर ग्राम मलगुवा में चिन्ता उर्फ चिन्तामन रैकवार के मकान के पीछे बने बेड़ा में रेड कार्यवाही कर आरोपी चिन्ता

एसडीओपी टीकमगढ़ राहुल कटरे के मार्गदर्शन में थाना कुडीला पुलिस द्वारा बीते शुक्रवार 8 सितम्बर को मुखबिर की सूचना पर ग्राम मलगुवा में चिन्ता उर्फ चिन्तामन रैकवार के मकान के पीछे बने बेड़ा में रेड कार्यवाही कर आरोपी चिन्ता

उर्फ चिन्तामन पिता जशरथ रैकवार उम्र 36 साल निवासी मलगुवा के कब्जे से अवैध हाथ भट्टी महुआ की बनी कच्ची शराब के 04 प्लास्टिक के डिब्बे कुल मात्रा 60 लीटर कीमती 6 हजार रुपये के समक्ष गवाहान जप्त कर व अवैध शराब

बनाने वाले लहान करीबन 02 कुन्टल को मौके पर ही नष्ट किया गया। आरोपी चिन्ता उर्फ चिन्तामन रैकवार को विधिवत गिरफ्तार किया गया एवं गिरफ्तार की सूचना दी जाकर वक्त वापसी पर थाना हाजा पर अपराध क्रमांक 250/23 धारा 34 (2) आबकारी अधिनियम का पंजीबद्ध कर विवेचना में लिया गया। इसके पश्चात आरोपी चिन्तामन को माननीय न्यायालय पेश किया गया।  
उक्त कार्यवाही में थाना प्रभारी कुडीला उप निरीक्षक बृजेन्द्र सिंह घोषी, उप निरीक्षक रामलाल कौल, सहायक उप निरीक्षक सन्तोष कुमार, प्रधान आरक्षक ऊदल सिंह, प्रधान आरक्षक अमरचन्द्र, आरक्षक गिरजेश लोधी, लक्ष्मण सिंह, अनिल कुमार, योगेन्द्र अहिरवार, कल्याण राजपूत, मोहन कुमार की अहम भूमिका रही।

लोक अदालत में दंपति ने भुलाए गिला शिकवे

## अमरजीत और दीपा ने एक-दूसरे को माला पहनाकर कराया मुंह मीठा



**टीकमगढ़, देशबन्धु।** नेशनल लोक अदालत में अमरजीत रैकवार एवं उसकी पत्नि श्रीमती दीपा ढीमर ने पुनः दाम्पत्य जीवन निर्वाह हेतु प्रधान जिला एवं सत्र न्यायाधीश श्री हितेन्द्र सिंह सिसौदिया के समक्ष गिले शिकवे भुलाकर एक दूसरे को माला पहनाकर मिठाई खिलायी एवं जीवन पर्यन्त एक-दूसरे के साथ रहने का वचन दिया।  
प्रधान जिला न्यायाधीश श्री सिसौदिया द्वारा न्याय मित्र के रूप में फलदार/औषधि वृक्ष का वितरण किया और इस वृक्ष को बच्चे की तरह पालने का भी उक्त जोड़े द्वारा संकल्प लिया गया। तदोपरान्त उक्त जोड़ा हंसते मुस्कराते हुए अपने घर गये। ज्ञातव्य है कि नेशनल लोक अदालत में एच. एम. एक्ट 08/2023

की आवेदक अमरजीत रैकवार पुत्र धर्मवीर रैकवार निवासी नोटे का मुहल्ला टीकमगढ़ एवं अनावेदिका (पत्नि) श्रीमती दीपा ढीमर पुत्री धोवन रैकवार पत्नी अमरजीत रैकवार निवासी ग्राम महाराजपुरा थाना कोतवाली टीकमगढ़ लम्बे समय से अलग रह रहे थे। प्रधान जिला एवं सत्र न्यायाधीश श्री हितेन्द्र सिसौदिया द्वारा प्रधान न्यायाधीश कुटुम्ब न्यायालय श्री सुभाष कुमार सोलकी के साथ मिलकर उक्त जोड़े को समझाइश देकर पुनः दाम्पत्य जीवन निर्वाह हेतु एक साथ रहने को राजी किया। उक्त जोड़े ने प्रधान न्यायाधीश के समक्ष गिले शिकवे भुलाकर एक दूसरे को माला पहनाकर मिठाई खिलायी एवं जीवन पर्यन्त एक-दूसरे के साथ रहने का वचन दिया।

## 2 हजार का ईनामी स्थाई वारंटी गिरफ्तार



**टीकमगढ़, देशबन्धु।** पुलिस अधीक्षक रोहित काशवानी द्वारा ईनामी, फरारी, स्थाई वारंटियों को पकड़ने हेतु निर्देशित किया गया है। इसी तारतम्य में अतिरिक्त पुलिस अधीक्षक सीताराम सासल्या एवं एसडीओपी जतारा अभिषेक गौतम के मार्गदर्शन में थाना चंदेरा पुलिस द्वारा 9 सितम्बर को प्रकरण क्रमांक 09/2018 के स्थाई वारंटी देशपण पिता राधेलाल यादव निवासी गरीली को उसके घर पर दबिश देकर गिरफ्तार किया गया। उक्त आरोपी की गिरफ्तारी पर पुलिस अधीक्षक द्वारा 2 हजार रुपए का इनाम उद्घोषित किया गया था। उक्त कार्यवाही में थाना प्रभारी चंदेरा उप निरीक्षक अंकित दुबे, सहायक उप निरीक्षक करन सिंह यादव, प्रधान आरक्षक 407 रामचन्द्र नायक, आरक्षक 170 काशीराम की सराहनीय भूमिका रही।

नरवा प्रोजेक्ट के तहत किया जा रहा परकुलेशन टैंकों का निर्माण

## दूबदेई में निर्मित टैंको की पिचिंग रह गई शेष, मजदूरों को मिल रहा काम



**टीकमगढ़, देशबन्धु।** जीवन में पानी का बहुत महत्व है और इसका एहसास तब होता है जब हमें पानी की एक-एक बूंद के लिए तरसना पड़ता है। इसलिए पानी को सुरक्षित और संरक्षित करने के लिए वर्तमान में उस बह जाने वाली बूंद को सहेजना बहुत जरूरी है और इस बहुमूल्य पानी को सहेजने का काम नरवा प्रोजेक्ट के तहत चर्यानित महात्मा गांधी राष्ट्रीय ग्रामीण रोजगार गारंटी योजना ने किया है।

गौरतलब है कि बल्लेदेवगढ़ जनपद पंचायत क्षेत्र को ग्राम पंचायत दूबदेई में सरपंच रूद्र प्रताप सिंह, सचिव गोविंद सिंह, रोजगार सहायक कौशलेंद्र सिंह ने बताया कि वित्तीय वर्ष 2023 में दोनों परकुलेशन टैंक (रिसाव तालाब) स्वीकृत करवाया गया था।

जिसमें एक परकुलेशन टैंक चंदेरी रोड पर जिसकी लागत 4 लाख 87 हजार 894 राशि से स्वीकृत था। जिसकी व्यय राशि 3 लाख 16 हजार राशि से काम हुआ। इसके अलावा दूसरा परकुलेशन टैंक कैथ की पहाड़ी पर जिसकी लागत राशि 3 लाख 37 हजार से किया जाना है। इस परकुलेशन टैंक में 2 लाख 68 हजार की राशि से काम मौके पर हुआ है लेकिन इन दोनों कामों में परकुलेशन टैंक की पिचिंग का निर्माण कार्य शेष रह गया है। जिसमें मटेरियल की राशि का भुगतान रह गया हैं। ग्रामीण गोरेलाल, हरजू रैकवार, भगवानदास, गोविंद, गोकुल, मथुरा यादव, हजू कुशवाहा, गोवर्धन रैकवार, भागवत यादव, अनिता, ललती रैकवार आदि ने मजदूरों ने काम किया है।

## दायित्वों का निर्वहन पूरी दक्षता के साथ करें अधिकारी : कलेक्टर



**टीकमगढ़।** कलेक्टर अवधेश शर्मा की अध्यक्षता में साईं हॉस्टल गंजीखाना ग्राउंड पर मुख्यमंत्री शिवराज सिंह चौहान के 12 सितंबर के टीकमगढ़ जिले के प्रस्तावित कार्यक्रम की तैयारियों के संबंध में समीक्षा बैठक आयोजित की गई। बैठक में कलेक्टर श्री शर्मा ने सभी अधिकारियों एवं कर्मचारियों को अपने दायित्वों का निर्वहन पूरी दक्षता के साथ करते हुये कार्यक्रम को संपन्न कराने के निर्देश दिये।

इस अवसर पर जिला पंचायत साईंओ सिद्धार्थ जैन, अपर कलेक्टर पीएस चौहान, एसएसी सीताराम ससल्या, एसडीएम टीकमगढ़ संजय दुबे सहित संबंधित अधिकारी उपस्थित रहे। बैठक में कलेक्टर श्री शर्मा ने निर्देश दिए कि सभी अधिकारी अपने दायित्वों का निर्वहन पूरी ईमानदारी एवं क्षमता के साथ करें, जिससे कि मुख्यमंत्री श्री चौहान का कार्यक्रम सफलतापूर्वक संपन्न किया जा सके। उन्होंने निर्देश दिए कि सभी अधिकारी अपने अपने दायित्वों का अक्षरशः पालन करेंगे एवं सभी कार्यक्रम स्थल पर दिए गए कार्य स्थलों पर समय-सोमा में उपलब्ध होंगे। उन्होंने कहा कि कार्यक्रम स्थल तथा हैलीपैड पर

सभी आवश्यक व्यवस्थायें सुनिश्चित करायें। कार्यक्रम स्थल पर ग्रीन रूम, आवश्यक बैरिकेटिंग सहित स्त्री पुरुषों एवं गणमान्य नागरिक, मीडिया तथा जन समुदाय को अलग-अलग बैठने की बेहतर व्यवस्था सुनिश्चित की जाये तथा बड़े और दूर से स्पष्ट दिखाई देने वाले फ्लेक्स लगायें, जिससे कि सभी अपने-अपने स्थान पर आसानी से पहुंच सकें। संपूर्ण कार्यक्रम स्थल पर पेयजल की समुचित व्यवस्था रखें। कलेक्टर श्री शर्मा ने कहा कि शासन निर्देशानुसार कार्यक्रम स्थल पर सेफ रूम, वेंटिंग कक्ष बनाएँ एवं आवश्यकता अनुसार कंप्यूटर ऑफ़रेटर, इंटरनेट की व्यवस्थाएँ सुनिश्चित की जायें। इसी प्रकार उन्होंने पार्किंग स्थलों पर आवश्यक पहुंच मार्ग बनाने के साथ ही समस्त पार्किंग स्थलों पर अस्थाई शौचालय, चूना लाइन पार्किंग, फ्लेक्स लगाने के निर्देश दिये। उन्होंने कहा कि सभी पार्किंग स्थल पर अतिरिक्त पुलिस बल भी तैनात किया जाएगा, जिससे सभी वाहनों की आवश्यक सुरक्षा की जा सके। विद्युत आपूर्ति सामान्य रूप से रहे इसके लिए सभी जगह जनरेटर की व्यवस्था भी रखी जाये।

हाथ में लोहे का छुरा लेकर

### घूम रहा युवक गिरफ्तार

**दिगौड़ा, देशबन्धु।** थाना क्षेत्र के अंतर्गत ग्राम रामनगर में अपराध करने की नीयत से हाथ में लोहे का छुरा लेकर घूम रहे युवक को पुलिस ने गिरफ्तार कर आरोपी के खिलाफ मामला दर्ज किया।

थाना प्रभारी नीरज लोधी ने बताया कि दिगौड़ा थाना क्षेत्र के ग्राम रामनगर गांव में लोहे का छुरा लेकर गांव में एक युवक घूम रहा था। मुखबिर की सूचना पर तत्काल पुलिस बल को मौके पर भेजा गया। जहां पर युवक बबलू अहिरवार उम्र 26 साल निवासी रामनगर अपराध करने की नीयत से हाथ में लोहे का छुरा लेकर गांव में घूमते पाए जाने पर पुलिस टीम ने गिरफ्तार किया। आरोपी बबलू के खिलाफ पुलिस ने मामला दर्ज किया। इस कार्यवाही में एसएसआई मुनालाल, प्रधान आरक्षक सादिक खान की अहम भूमिका रही।



## सिगरेट, तम्बाकू का सेवन करते पाए गए 23 व्यक्तियों पर की चालानी कार्यवाही

टीकमगढ़। कलेक्टर के निर्देशानुसार राष्ट्रीय तम्बाकू नियंत्रण कार्यक्रम (एनटीसीपी) के अंतर्गत मुख्य चिकित्सा एवं स्वास्थ्य अधिकारी डॉ. शोभाराम रोशन के निर्देशन एवं डॉ. अमित शुक्ला सचिवल सर्जन के मार्गदर्शन में जिला चिकित्सालय में कोटपा अधिनियम 2003 के क्रियाव्ययन हेतु रोक-टोक अभियान चलाया गया। अभियान में जिला चिकित्सालय में सिगरेट, तम्बाकू एवं अन्य उत्पाद का सेवन करते पाये जाने पर 23 व्यक्तियों पर कोटपा अधिनियम की धारा-4 के अंतर्गत कार्यवाही की गई। जिसके तहत राशि 1120/- रुपये की वसूली की गई।

साथ ही हिदायत दी गई कि भविष्य में यदि पुनः उल्लंघन करते पाये गये तो 200 रुपये का जुर्माना अधिरोपित किया जायेगा। इस अवसर पर आरएमओ डॉ. डी.एस. भदौरिया, सहायक अस्पताल प्रबंधक डॉ. अंकुर साहू, जिला मीडिया अधिकारी एचएम मनोज नायक सहित पुलिस बल एवं अस्पताल के गाई उपस्थित रहे। उल्लेखनीय है कि अधिनियम 2003 की धारा 4 के अनुसार किसी भी सार्वजनिक स्थल पर सिगरेट, तम्बाकू एवं अन्य उत्पाद का सेवन करना पूर्णतः प्रतिबंधित है। यदि आप उल्लंघन करते हैं तो 200 रुपये का जुर्माना किया जायेगा।

गुरु हरकिशन सीनियर सेकेंड्री स्कूल के शिक्षकों का सम्मान समारोह आयोजित

## टीचरों का दिया ज्ञान छात्रों के लिए अमूल्य होता है: पुलिस अधीक्षक



**टीकमगढ़, देशबन्धु।** स्कूलों में छात्र-छात्राओं को दिया जाने वाले किताबी ज्ञान के साथ-साथ सामाजिक ज्ञान प्रत्येक छात्र-छात्राओं के जीवन में अमूल्य होता है। इसी ज्ञान और व्यवहार का पता तब चलता है जब प्रत्येक छात्र-छात्रा अपने भविष्य का रास्ता स्वयं निकाल कर उच्च स्तर पर पहुंच कर अपना और परिवार का तथा संस्था सहित अपने टीचर का नाम रोशन करते हैं। यह विचार शनिवार 9 सितम्बर को एक निजी होटल में

गुरुनानक संस्कार इंग्लिश मीडियम सीनियर सेकेण्डरी स्कूल की नवीन संस्था गुरु हरकिसन सीनियर सेकेण्डरी स्कूल के सैकड़ों शिक्षकों के सम्मान समारोह में उपस्थित पुलिस अधीक्षक रोहित काशवानी ने मुख्य अतिथि की आसंदी से व्यक्त किये।

श्री काशवानी ने कहा कि टीचरों द्वारा अपने ज्ञान के भंडार से छात्र-छात्राओं के जिस तरीके से किताबी ज्ञान के अलावा सामाजिक ज्ञान का पाठ पढ़ाया जाता है वह

प्रत्येक छात्र-छात्राओं के जीवन में उच्च स्तर का रास्ता तय करता है। प्रत्येक टीचर जब अपने होनहार छात्र-छात्रा को उच्च स्तर पर किसी ऊंचे पद पर विराजमान पाता है तब उसका सीना गर्व से फूल जाता है।

पूर्व राष्ट्रपति सर्व पल्ली राधा कृष्णन के चित्र पर माल्यार्पण तथा मां सरस्वती के चित्र के समक्ष दीप प्रज्ज्वलन पश्चात प्रारंभ हुए सम्मान समारोह में संस्था की डायरेक्टर श्रीमती हरमिन्दर कौर, गुरु नानक संस्कार की प्राचार्य श्रीमती दर्शन कौर, विशिष्ट अतिथि डॉ. महेन्द्र उपाध्याय व वीरेंद्र चंसौरिया ने भी टीचरों के ज्ञान के भंडार का विस्तार से वर्णन किया। स्व. अमर पाल सिंह ओवेराय व स्व. अमरजीत सिंह ओवेराय की स्मृति में दो मिनट की कैडिल रोशनी के साथ सभी उपस्थित टीचरों ने मान धारण किया व सम्मान किया। इस मौके पर कई सांस्कृतिक कार्यक्रम भी आयोजित किये गये। कार्यक्रम में उपस्थित सैकड़ों टीचरों का सम्मान पश्चात स्नेहभोज भी कराया गया। इस दौरान शिक्षा विभाग के पदाधिकारी-कर्मचारी डी.पी.सी. हनुमंत सिंह चौहान, डॉ. योगेश यादव, शीलचन्द्र जैन, कमल प्रसाद मिश्रा, इन्द्रपाल सिंह, सत्येन्द्र सिंह यादव, माजिद खान, श्रीमती रजिन्दर कौर तथा दोनों स्कूलों का टीचर स्टाफ व शहर के सैकड़ों गणमान्य नागरिक उपस्थित रहे।



सार समाचार

कृष्ण-रूक्मिणी का विवाह अटूट प्रेम का संदेश है: पं संजय शास्त्री



दमोह देशबन्धु । नगर के मुकेश कॉलोनी स्थित सिहवाहनी माता मंदिर में चल रही संगीतमय श्रीमद् भगवत कथा के छठवे दिवस मे कथा वाचक आचार्य पं संजय शास्त्री ने कहा कि भगवान श्रीकृष्ण रूक्मिणी विवाह अटूट प्रेम का संदेश है शास्त्री ने कहा कि रूक्मिणी भगवान कृष्ण की पत्नी थी। रूक्मिणी लक्ष्मी का अवतार है उनका श्रीकृष्ण से विवाह हुआ था। रूक्मिणी भगवान कृष्ण की आठ पटरानियो मे प्रथम रानी हैं। द्वारकाधीश श्री कृष्ण ने उनके अनुरोध पर एक अवांछित विवाह को रोकने के लिए उनका हरण कर लिया उन्हें दुष्ट शिशुपाल से बचाया रूक्मिणी का जन्म वैशाख एकादशी को हुआ था। लक्ष्मी के अवतार के रूप में उनकी स्थिति पूरे पौराणिक साहित्य में वर्णित है स्वयं सर्वोच्च भगवान श्री कृष्ण ने राजा भीष्मक की बेटी, वैदर्भि रूक्मिणी से विवाह किया जो कि भाग्य की देवी थी द्वारिका के नागरिक कृष्ण को देखने के लिए आतुर थे जो कि भाग्य की देवी रूक्मिणी के साथ थे रूक्मिणी स्वरूपा लक्ष्मी जी ने धरती पर जन्म लिया और भीष्मक के परिवार में रूक्मिणी के रूप में जन्म लिया। इस प्रकार कथा में विवाह समारोह के सभी चरित्र का वर्णन किया। श्रीवास्तव परिवार के द्वारा यह आयोजन कराया जा रहा है जहां नगर के अलावा आसपास के ग्रामीण क्षेत्रों से लोग कथा श्रवण करने पहुंच रहे हैं।

परमानंद चौबे पंचतत्व में विलीन

दमोह/पथरिया देशबन्धु। नगर के वार्ड नं 5 निवासी कथावाचक परमानंद चौबे का विगत दिवस पेट की बीमारी से पीड़ित होने के चलते निधन हो गया जिसकी अंत्येष्टि में सैकड़ों लोग भजनशामिल हुए।

## ब्लाक यूनिट हेल्थ निर्माण कार्य में छ्वस्त हुई दीवार, सैप्टिक टैंक फूटा

दमोह/पथरिया देशबन्धु। सामुदायिक स्वास्थ्य केन्द्र में जारी निर्माण कार्य के चलते डंपरों के आवागमन से न सिर्फ यहाँ बाउंड्री वॉल टूट गई, जबकि सैप्टिक टैंक क्षतिग्रस्त हो गया। इसी प्रकार प्रकार नाली पर बना जाला और पेवर ब्लाक टूट गए। उल्लेखनीय है कि सामुदायिक स्वास्थ्य केंद्र में ब्लाक यूनिट हेल्थ निर्माण कार्य चल रहा है, जिसके चलते यहां रेत और गिट्टी से भरे डंपर आ रहे हैं। जिसके चलते मुख्य गेट की नाली पर डला जाला क्षतिग्रस्त हो गया, पेवर ब्लाक टूटे, कुपोषण वार्ड के शौचालय का सैप्टिक टैंक भी क्षतिग्रस्त हो गई, बाउंड्री वॉल टूट गई, वहीं जब ठेकेदार द्वारा इस संबंध में बात कही उन्होंने जो टूट-फूट हुई वह सिर से खारिज कर दी। जबकि सबको मालूम है कि जब हेल्थ यूनिट का निर्माण कार्य शुरू हुआ था, तभी पेपर ब्लाक लगाए जा रहे थे, उसी समय ठेकेदार को

यह भी कहा गया था कि आप एक जगह से बाउंड्री की दीवार तोड़ लें, जिससे वाहनों की निकासी हो जाए ताकि पेवर ब्लाक को नुकसान न हो बाद में उस दीवार को बंद कर देंगे, लेकिन उन्होंने कहा कि जो टूट-फूट होगी उसे सुधारवा देंगे, लेकिन काम पूरा होने के बाद कुछ भी सुधार कार्य नहीं हुआ। सिर्फ इतना ही नहीं इस निर्माण कार्य में उसमें गुणवत्ता का ध्यान नहीं रखा गया। जहां इसके मुख्य गेट पर अभी से दरारें नजर आने लगी हैं, वहीं बिल्टिंग पर किया गया कलर भी कुछ ही दिनों में उड़ गया।

## जगमगाने लगेगा खाटू श्याम मंदिर मार्ग, पांसे ने किया विद्युतीकरण का भूमिपूजन

मुलताई, देशबन्धु । पूर्व केबिनेट मंत्री एवं विधायक सुखदेव पांसे ने शनिवार को नेशनल हाईवे से सनोली रोड खाटू श्याम मंदिर तक विद्युतीकरण कार्य का भूमि पूजन किया। अब बाबा खाटू श्याम के भक्तों विशेष तौर से महिलाओं को तीज, त्योहार पर नेशनल हाईवे से सोनाली खाटू श्याम मंदिर जाने के लिए अंधेरे का सामना नहीं करना पड़ेगा। खाटू श्याम मंदिर लाइटिंग का कार्य विधायक निधि से स्वीकृत 10 लाख 71 हजार 145 रुपए की लागत से मध्य प्रदेश विद्युत वितरण कंपनी के ठेकेदार द्वारा किया जाना है। जिसका बाबा खाटू श्याम मंदिर के पंडितो द्वारा विधि विधान के साथ विधायक सुखदेव पांसे से पूजन करायकर इस कार्य का आरंभ किया कार्यक्रम को संबोधित करते

### कवि समागम एवं सम्मान समारोह का आयोजन आज

हरदा, देशबन्धु । श्री नर्मदा आन्धान सेवा समिति हरदा इकाई व्दारा विश्व हिन्दी दिवस के अवसर पर निशुल्क अखिल भारतीय कवि समागम एवं सम्मान समारोह का आयोजन किया जा रहा है। समिति के अध्यक्ष एवं कार्यक्रम संयोजक जयकृष्ण चांडक ने बताया की कार्यक्रम में देश के 6 प्रांतों से राष्ट्रीय स्तर एवं प्रदेश स्तर के 75 कवियों की शानदार प्रस्तुति होगी। इस अवसर पर सभी कवियों का सम्मान किया जायेगा। संयोजक मंडल के शिरोष अग्रवाल, लोमेश गौर, कपिल दुबे ने बताया कि कार्यक्रम के मुख्य अतिथि कृषि मंत्री कमल पटेल, अध्यक्षता म.प्र.साहित्य अकादमी के निदेशक डॉ. विकास दवे एवं समाजसेवियों की गरिमामयी उपस्थिति मे माहेश्वरी मांगलिक भवन हरदा में 10 सितम्बर, दिन रविवार को प्रातः 9 बजे से सांयकाल 6 बजे तक किया जा रहा है।

कलमबंद हड़ताल जारी

पटवारी लोक निर्माण विभाग मंत्री गोपाल भार्गव से मिले



## कृमिनाशक गोली सेवन के लिए शिक्षकों को प्रशिक्षित किया

दमोह/पथरिया देशबन्धु । विकासखंड अंतर्गत आने वाले संकुलों में नेशनल डी वार्मिंग डे अंतर्गत शिक्षको को प्रशिक्षित किया गया। जिसमें बच्चों को कृमि से मुक्त कराने हेतु 1 वर्ष से 19 वर्ष के उम्र के बच्चों को दिनांक 12 सितम्बर 2023 को कृमिनाशक गोली को सेवन स्कूल नोडल शिक्षक की उपस्थिति भोजन कराने के उपरांत खिलाये जाने हेतु प्रशिक्षण दिया साथ ही जो बच्चे किसी कारण से 12 तारीख को दवा खाने से चूक जाते हैं उन्हें मॉपअप डे के दिन दिनांक 15 सितम्बर 2023 को दवा खिलाई जावे उक्त गोली से बच्चों के पेट में जो कृमि होते है वह नष्ट हो जाते हैं एवं बच्चों के मानसिक एवं शारीरिक विकास में वृद्धि आती है

पथरिया अंतर्गत जनशिक्षा केन्द्र पथरिया, बासाकंला, बोतराई एवं नरसिंहगढ़ में शिक्षको को प्रशिक्षित किया गया। जिसमें डॉ.ई.मिंज सोबीएमओं, डॉ अवधेश सिंह एमओं आरबीएसके, डॉ.अनामिका खरे, डॉ जुगराज पटेल एमओ, लखन गोयल बीपीएम, रवेश दुबे बीसीएम, रजनीश सिंह बीईई, मदन पटेल फर्मासिस्ट एवं पुणेन्द्र बरदिया डीईओ द्वारा प्रशिक्षण दिया गया।

# पर सघन मिशन इंद्रधनुष 5.0 का द्वितीय चरण 11 से 16 तक चलाया जाएगा

दमोह देशबन्धु । सीईओ जिला पंचायत अर्पित वर्मा की अध्यक्षता में सघन मिशन इंद्रधनुष 5.0 की जिला स्तरीय टास्क फोर्स की बैठक संपन्न हुई। बैठक में सीईओ जिला पंचायत वर्मा ने विभिन्न विषयों पर बिंदुवार चर्चा की। इस संबंध में जिला टीकाकरण अधिकारी डॉ रेक्सन अल्बर्ट ने बताया कि कोविड महामारी के दौरान जन्म से 5 वर्ष के बच्चों व गर्भवती माताओं का नियमित टीकाकरण संपूर्ण देश में अत्यधिक प्रभावित हुआ था जिसको सुदृण करने हेतु पूरे देश में सघन मिशन इंद्रधनुष 5.0 संचालित किया जा रहा हैं। नियमित टीकाकरण से छूटे हुए समस्त बच्चों एवं गर्भवती माताओं के समस्त छुटी हुई वैक्सीन से उनको टीकाकृत किया जाएगा। भारत सरकार के आदेश अनुसार 2023 दिसंबर तक मीजल्स रूबेला निर्मूलन करने का लक्ष्य तय किया गया है जिसके लिए ये आवश्यक होगा कि सभी 9 माह से 5 वर्ष तक

के अभी बच्चों को मीजल्स रूबेला दोनो डोज़ टीका लग चुका हो। भारत सरकार द्वारा टीकाकरण को डिजिटाइज करने एवं सुदृकरण करने हेतु नॅच पोर्टल भी चालू किया गया है जिसमे स्वास्थ्यकर्मी द्वारा बच्चों को टीकाकरण करने के उपरांत उनके टीको की जानकारी इंद्रांज को

जाएगी एवं पोर्टल से समस्त हितग्राहियों को अगले टीका लगवाने हेतु रिमाइंडर मैसेज भी जाएगा साथ ही हितग्राही पूरे भारत देश मे कहीं से भी टीकाकरण आसानी से करवा सकेंगे एवं टीकाकरण सर्टिफिकेट भी डाउनलोड कर पाएंगे। ष्ट्प 5.0 प्रथम चरण में समस्त टीकाकरण से

## लोक अदालत में समझाईश पर साथ रहने राजी हुए पति-पत्नी

भेरुन्दा/नसरुल्लागंज, देशबन्धु । राज्य विधिक सेवा प्राधिकरण जबलपुर एवं जिला न्यायाधीश / अध्यक्ष जिला विधिक सेवा प्राधिकरण अमिताभ मिश्र के निर्देशानुसार तहसील न्यायालय परिसर नसरुल्लागंज में जिला न्यायाधीश / अध्यक्ष, तहसील विधिक सेवा समिति नसरुल्लागंज रवीन्द्र कुमार शर्मा द्वारा दीप प्रज्जवलन कर नेशनल लोक अदालत का शुभारंभ किया गया। इस अवसर पर न्यायाधीश सुनील गोयल अध्यक्ष अधिभाषक संघ बलराम यादव, एडीपीओ शिरीष उपासनी, मुख्य नगर पालिका प्रफुल्ल गठे नगर परिषद भेरुन्दा, बैंक के अधिकारी, अधिवक्तागण, सुलकर्ता सदस्य, सामाजिक कार्यकर्ता, पैरालीगल वालेन्टियर, विद्युत विभाग के नोडल अधिकारी, नगर परिषद्, कर्मचारी, न्यायालयीन कर्मचारीगण सहित आमजन उपस्थित रहे। उक्त नेशनल लोक अदालत में न्यायालयों में लंबित प्रकरण के राजीनामा योग्य आपराधिक, सिविल, मोटर दुर्घटना क्षतिपूर्ति

दावा, धारा 138 एन. आई. एक्ट वैवाहिक मामले, बिजली चोरी के प्रकरणों के अलावा प्रिलीमिनेशन के अंतर्गत बैंक, बिजली एवं नगर परिषद् से संबंधित प्रकरणों का निराकरण हुआ। न्यायालय सुनीता गोयल न्यायिक मजिस्ट्रेट प्रथम श्रेणी नसरुल्लागंज में पति-पत्नी के आपसी विवाद में न्यायालय में पत्नी द्वारा पति एवं देवर पर धारा 294, 323, 506/34 भा.द.वि. अंतर्गत

मोरक्को में भयानक भूकंप से..... एक स्थानीय अधिकारी ने कहा है कि ज्यादातर मौतें पहाड़ी इलाकों में हुई हैं जहां राहत-बचाव के लिए पहुंचना मुश्किल था. शुक्रवार देर रात मोरक्को के हाई एटलस पहाड़ों में आई भूकंप की तीव्रता 7.2 थी. रिपोर्ट के मुताबिक, भूकंप ने एजेंसी को बताया कि भूकंप के चलते कई घरों में दरारें पड़ी हैं और उसने पुराने शहर में स्थित यूनेस्को के विश्व धरोहर स्थल में शामिल जेमा अल-फना स्क्वायर में एक मस्जिद की मिनार गिर गई. भूकंप के केंद्र मराकेश शहर में रहने वाले एक शहरी ब्राह्मि हिम्मी दर्ज किया गया था, अब जांच पर से हट्या का मामला दर्ज किया जाएगा।

प्रथम पृष्ठ का शेष..... उन्होंने कहा कि लोग डरे हुए हैं और दूसरे भूकंप की आशंका के चलते घरों से बाहर निकल आए हैं. सोशल मीडिया पर भूकंप से जुड़े हैरान करने वाले फोटो और वीडियो शेयर किए जा रहे हैं. स्थानीय निवासी का कहना है कि सब भगवान की इच्छा है, लेकिन हमें बहुत नुकसान हुआ है. ओल्ड माराकेश शहर के रहने वाले जौहरी मोहम्मद का कहना है, मैं भूकंप के सदमे के कारण अभी भी सो नहीं पा रहा हूं. बचने के लिए लोगों को भागते हुए देख मन विचलित है. ओल्ड माराकेश शहर के सभी मकान पुराने हैं, अगर कोई गिरता है तो यह दूसरों के गिरने का कारण बनेगा. एक आस्ट्रेलियाई पर्यटक ट्राई का कहना है, अचानक कमरा हिलने लगा. हमने बस कुछ कपड़े और अपने बैग उठाए और बाहर की ओर भाग गए. अमेरिकी भूवैज्ञानिक सर्वेक्षण के अनुसार, 1960 के बाद से यह मोरक्को का सबसे खतरनाक भूकंप है. 1960 में आए भूकंप से कम से कम 12,000 लोगों की मौत का अनुमान लगाया गया था. तीव्रता के लिहाज से इतिहास का भयानक भूकंप 1960 में ही चिली में दर्ज किया गया था. भारत हर संभव मदद के.... लोगों के साथ हैं, जिन्होंने अपने प्रियजनों को खोया है. भारत इस कठिन समय में मोरक्को को हर संभव सहायता देने के लिए तैयार है।





# जीवन को मिला है नया हौसला नयी उमंग



मुख्यमंत्री  
शिवराज सिंह चौहान  
आज भेजेंगे

1.31 करोड़ लाइली बहनों को  
सिंगल क्लिक से ₹ 1269 करोड़

अक्टूबर से मिलेंगे  
₹ 1250

बढ़कर मिलेंगे हर महीने  
₹ 3000

10 सितम्बर, 2023 | अपराह्न 1:00 बजे

फूलबाग मैदान, ग्वालियर



सीधा प्रसारण



Webcast.gov.in/mp/cmevents



@Cmmadhyapradesh

@jansampark.madhyapradesh



@Cmmadhyapradesh

@jansamparkMP



JansamparkMP



# अतिथि शिक्षक भर्ती प्रक्रिया में लगे आरोप, संगे संबंधियों करी दी नियुक्तियां, पुरानो का दिखाया बाहर का रास्ता



**मालथौन, देशबन्धु।** मुख्यमंत्री शिवराज सिंह चौहान द्वारा अतिथि शिक्षकों का मानदेय दोगुना करने की घोषणा करने के बाद अतिथि शिक्षक भर्ती प्रक्रिया पर सवालिया प्रश्न चिन्ह उठने लगे हैं। अतिथि शिक्षक भर्ती प्रक्रिया में मनमानी के आरोप लग रहे हैं। नियमों को दरकिनार कर अपने संगे संबंधियों की नई भर्ती करने के मामले सामने आ

रहे हैं। मालथौन ब्लॉक में हो रही अतिथि शिक्षक भर्ती प्रक्रिया में उम्मीदवार अतिथि शिक्षकों ने गंभीर आरोप लगाए हैं। पुराने अतिथि शिक्षकों को वरीयता न देते हुए उनकी जगह जिम्मेदार अपने पुत्र पुत्री पत्नी रिश्तेदारों को प्राथमिकता देने में लगे हैं। जबकि पुराने अतिथियों को बाहर का रास्ता दिखा रहे हैं अब वह इधर-उधर भटक रहे हैं। यहा तक कि कई सालों से एक अतिथि शिक्षक दिव्यांग कार्य करता आ था उस अभ्यार्थी को वरीयता नहीं दी गयी। जबकि एस एस सी समिति को नियुक्ति के अधिकार हैं वह मैरिट के आधार पर नियुक्ति के प्रस्ताव संकुल को भेजती है। संकुल द्वारा उस प्रस्ताव के आधार पर आदेश देती हैं लेकिन कुछ समिति ने मनमानी कर प्रस्ताव भेजेकर अपनो को नियुक्त कराने

की कवायद की है। जबकि अनुभवियों को प्राथमिकता न देकर अपनो की नियुक्ति खेल कर दिया। ऐसे अतिथियों ने विकास खण्ड शिक्षा अधिकारी से लिखित शिकायत की हैं। शिकायत पत्र में लेख है कि संकुल अंतर्गत स्कूलों में प्राचार्य, सहायक अध्यापक और बाबू सभी ने अपने संगे सम्बंधियों को अतिथि शिक्षक के पद पर नियुक्ति दिला दी है। जबकि हम लोग पूर्व में इस पद पर कार्यरत थे हमको बाहर कर दिया गया है यहां जो अनियमितता की जा रही है पुराने स्कोर कार्ड को मान्य नहीं किया जा रहा है। शिकायत में लेख यह भी किया कि कुछ जगह रुपये लेकर भर्ती कर रहे हैं हम लोगो के आवेदन स्वीकार नहीं किए।

**गहनता से जांच कराई जावें**  
आवेदन में मांग की है कि संकुल मालथौन अंतर्गत प्राचार्य, बाबू सहायक अध्यापक सहित सभी ने अपने संगे सम्बंधियों को अतिथि शिक्षक के पद पर नियुक्ति दिला दी है जिसकी गहन जांच की जावें।

दिव्यांग लक्ष्मी रजक ने बताया कि पिछले दस वर्षों से अतिथि शिक्षक पद कार्य करता आ रहा हूं इस बार हटा दिया जबकि रिश्तेदारों की नियुक्ति कर रहे हैं रिक जगहों पर कहीं कहीं स्कूलों में आवेदन नहीं लिए गए, निशकज्जन पमाण पत्र को स्वीकार नहीं कर कर रहे नवीन पत्र की मांग कर रहे हैं। इसकी शिकायत विकासखंड शिक्षा अधिकारी से की हैं।

**-लक्ष्मी रजक, अभ्यार्थी शिकायतकर्ता**  
पिछले सात वर्षों से अतिथि शिक्षक पद कार्यरत रहा हूं इस बार अलग कर दिया, पुराने स्कोर कार्ड को मान्य नहीं कर रहे भर्ती में अनिमितताएं हैं रही हैं जांच की मांग की है।

**-शैलेंद्र उपाध्याय, अभ्यार्थी शिकायत कर्ता**  
एसएमसी समिति मैरिट के आधार पर अतिथि शिक्षक का चयन करती है वह संकुल में प्रस्ताव भेजती उस आधार पर आदेश करते हैं।

**-दिनेश कुमार गुप्ता, संकुल प्राचार्य, मालथौन**  
इस संबंध में लिखित शिकायत प्राप्त हुई है शिकायत के आधार पर जांच कर आवश्यक कार्रवाई की जाएगी।  
**-जीपी अहिंसार, विकासखंड शिक्षा अधिकारी, मालथौन**

## नेशनल लोक अदालत का हुआ आयोजन



**बण्डा, देशबन्धु।** न्यायालय परिसर बण्डा में नेशनल लोक अदालत का आयोजन किया गया। नेशनल लोक अदालत का शुभारंभ न्यायाधीश आरपी मिश्र अध्यक्ष तहसील विधिक सेवा समिति द्वारा सुबह 10.30 बजे किया गया। खंडपीठ क्र. 21 न्यायाधीश आरपी मिश्र के न्यायालय में राजीनामा योग्य 49 प्रकरणों में से 21 प्रकरणों का निराकरण किया। सिविल 10 प्रकरणों में से 5 प्रकरणों का निराकरण, मोटर दुर्घटना के कुल 19 प्रकरणों में से 3, विद्युत के 10 प्रलिटिगेशन प्रकरणों मे से 11 का निराकरण एवं 1, 19, 711 राशि का अवाई प्राप्त किया। कुल 37 पक्षकार लाभान्वित हुए। खंडपीठ क्र. 22 न्यायाधीश संजना सरल द्वितीय व्यवहार न्यायाधीश वरिष्ठ खंड बण्डा के न्यायालय में तहसील बण्डा के राजीनामा योग 131 प्रकरणों में से 49 का निराकरण किया गया। 800000 राशि का अवाई प्राप्त किया। कुल 98 पक्षकार लाभान्वित हुए। खंडपीठ क्रमांक 23 न्यायाधीश प्रिया गुप्ता प्रथम व्यवहार न्यायाधीश कनिष्ठ खंड के न्यायालय में तहसील बंडा एवं श्रंखला न्यायालय शाहगढ से संबंधित समस्त राजीनामा योग्य विचारधीन प्रकरणों 30 में से 20 प्रकरणों का निराकरण किया गया। धारा 138 एन आई एक्ट के 5 में से 2 प्रकरणों का निराकरण किया गया। कुल 55000 राशि का अवाई प्राप्त किया। खंडपीठ क्रमांक 24 न्यायाधीश ज्योत्सना तोमर द्वितीय व्यवहार न्यायाधीश कनिष्ठ खंड के न्यायालय के समस्त विचारधीन एवं राजीनामा योग्य 20 प्रकरणों में से 9 का निराकरण किया एवं कुल 173000 राशि का अवाई प्राप्त किया। कुल 23 पक्षकार लाभान्वित हुए। नगर परिषद के 8 केस निराकृत हुए 65,000 रुपये प्राप्त किये राजीनामा कराने वाले पक्षकारों को फलदार पौधे वितरित किये गये।

## कमलेश सोनी स्वर्ण कला बोर्ड में सदस्य नियुक्त



**सागर, देशबन्धु।** तकनीकी शिक्षा, कौशल विकास एवं रोजगार विभाग मंत्रालय, भोपाल ने म्प्र स्वर्ण कला बोर्ड का गठन कर दिया है। कमलेश सोनी पिता द्वारका प्रसाद सोनी, निवासी सागर को सदस्य नियुक्त किया गया है। स्वर्णकार कला बोर्ड के सदस्य बनाए जाने कमलेश सोनी को सांसद राजबहादुर सिंह और महापौर प्रतिनिधि सुशील तिवारी ने शुभकामनाएं दी और सरकार की मंशा के अनुरूप स्वर्णकला से जुड़े वर्ग के हितों के लिए कार्य करने का सुझाव दिया। बधाई देने वालों में वृंदावन सोनी, पूर्व पार्षद विनोद सोनी, ग्राम सोनी, राजीव सोनी, सोनू सराफ सहित समाज और सराफा से जुड़े लोगो ने बधाई दी है।

## विधायक ने किया सड़क मार्ग का भूमिपूजन



**सागर, देशबन्धु।** विधायक प्रदीप लारिया ने शनिवार को लोटना लोटनी-करई-जरारा सड़क मार्ग का भूमिपूजन गुलाब सिंह राजपूत मंत्री प्रतिनिधि की उपस्थिति में किया। यहाँ 2.50 किमी का सड़क मार्ग 3.13 करोड़ की लागत से बनाया जायेगा। भूमिपूजन अवसर पर प्रदीप लारिया ने कहा कि जब गांव का विकास होता है तो विकास के साथ-साथ ग्राम वासियों का आर्थिक विकास भी होता है जहां अच्छी सड़कें होती हैं। वहां के लोग सुखहाल रहते हैं, आप सब के सहयोग से मैंने अपने कार्यक्रमों में हमेशा यह कोशिश की विधानसभा का प्रत्येक गांव पक्की सड़कों से जुड़े और ग्रामों का भरपूर विकास हो। देखा जाये तो नरयावली विधानसभा क्षेत्र में सड़कों का जाल बिछाने में हमने कोई कसर नहीं छोड़ी।

## सार-समाचार

### स्नेह और प्यार का बंधन है रक्षाबंधन: बीके निधि



**नरयावली, देशबन्धु।** प्रजापिता ब्रह्माकुमारी ईश्वरीय विवि द्वारा सेवाकेंद्र पर रक्षाबंधन का त्यौहार बड़ी धूमधाम से बनाया गया। रक्षाबंधन के इस पावन त्यौहार को भाई बहन के स्नेह का प्रतीक माना जाता हैं। जहां बहन अपने भाई की कलाई पर न सिर्फ राखी बांधती है बल्कि उसकी रक्षा के लिए भी दुवा करती हैं। इसी मौके पर बीके निधि बहन ने नरयावली के थाना प्रभारी कपिल लाछाकर को और उनके समस्त स्टाफ को ईश्वरीय राखी बांधकर उनको रक्षाबंधन की शुभकामनाएं दी और साथ ही ईश्वरीय सौभाग्य भी भेंट की।

### नियुक्ति पर सम्मान किया



**जैसोनगर, देशबन्धु।** लीगल एंड डिफेंस कार्डसिल में राजेश विदोलिया, महेन्द्र सिंह, रमाकांत मिश्रा, राम प्रताप सिंह राजपूत, नीलेश जैन की नियुक्ति होने पर अधिवक्ताओं द्वारा सम्मान किया गया। सम्मान करने वालों में गोविन्द सिंह ठाकुर, कुंवर वीरेंद्र सिंह, दीपक पौराणिक, राजेश सिंह, ब्रह्मदत्त पांडे, अरविन्द श्रीवास, दुर्गा प्रसाद रजक समेत अन्य अधिवक्ता मौजूद रहे।

### पूज्य शुक्लक गणेश प्रसाद जी वर्णा का 65 वां समाधि दिवस मनाया



**मकरोनिया, देशबन्धु।** जागते जागते जीना और जागते जागते चले जाना इसी का नाम समाधि है। जो भीतर बाहर सोता रहेगा उसका कुमरण होगा, इसलिए प्रति समय समाधि की भावना भाते रहना चाहिए। पूज्य शुक्लक गणेश प्रसाद जी वर्णा के 65 वे समाधि दिवस पर विचार प्रकट करते हुए मुनिश्री सुदत्तसागर ने अंकुर कॉलोनी स्थित श्री पारसनाथ दिगंबर जैन मंदिर में कहा कि बनारस, खुरई, सागर, ललितपुर, जबलपुर, खतौली, घुवारा आदि अनेक स्थानों पर संस्कृत विद्यालय वा देश के अनेक ग्रामों, नगरों में वर्णा जी ने जैन पाश्र्वाला द्वारा संस्कृति, धर्म, आध्यात्म की अलख जगाई। शुक्लक श्री चंद्र दत्त सागर ने कहा वर्णा जी महापुरुष थे। सर्वप्रथम उत्तर प्रदेश एवं म्प्र में जो जैन शिक्षा ज्ञान की ज्योति जलाई, तो वह आज तक जल रही है। उन संस्थाओं से निकले पंडित विद्वानों की पीढ़ी आज तक जैन दर्शन की प्रभावना कर रही है। आज 65 में समाधि दिवस पर उन्होंने कहा कि आचार्य विद्यासागर ने अंत समय में उन्हें मुनि दीक्षा प्रदान कर मुनि श्री गणेश कीर्ति बना दिया था। जैन समाज के सबसे विशाल सिद्ध क्षेत्र श्री सम्पदेश्खर के ईसरी में मुनि दीक्षा प्रदान की और आज ही के दिन उन्होंने रात्रि 1.20 पर अंतिम सांस ली।

### बारिश में बह गई सी सी सड़क



## जय माधव, जय यादव के जय घोष से गुंजायमान हुआ नगर

### नगर में कृष्ण जन्मोत्सव पर निकली विशाल शोभायात्रा



**शाहगढ़, देशबन्धु।** श्रीकृष्ण जन्मोत्सव पर्व को बड़े ही धूमधाम से मनाया गया, यादव समाज द्वारा नगर में भव्य शोभायात्रा का आयोजन किया गया। शोभायात्रा शांति धाम शाला मंदिर से प्रारंभ होकर नगर के प्रमुख मार्गों से होती हुई कारसदेव मंदिर ग्वालबाबा मैदान पहुंची, जहां भगवान श्रीकृष्ण की भव्य आरती व प्रसाद वितरण हुआ। यात्रा में बुंदेलखंडी लोक विधाएं, रमतीला पार्टी, सैरा पार्टी और कृष्ण की रासलीला झाकियां सभी प्रमुख आकर्षण रहे। शोभायात्रा में जय यादव जय माधव का जय घोष करते हुए सबसे पहले कृष्ण भक्त धर्मध्वजा लेकर आगे चल रहे थे। उनके पीछे भगवान राधा कृष्ण की झांकी, ग्वाल टोली झांकी, महंत की सवारी आदि झांकी के रथ चल रहे थे। घोड़े पर सवार श्रद्धालु यात्रा की अगुवानी में चल

रहे थे। बड़ी संख्या में दो पहिया चार पहिया वाहनों सहित सर्वदलीय समाजों से जुड़े जनप्रतिनिधियों के साथ दो हजार से अधिक शामिल कृष्ण भक्त शोभायात्रा को शोभायमान बना रही थीं। शोभायात्रा को लेकर शाहगढ़ को पूरी तरह से सजाया गया था और धार्मिक, समाजिक एवं राजनीतिक संस्थाओं की तरफ जगह-जगह पर स्वागत द्वार भी लगाए गए थे। शोभायात्रा में भगवान कृष्ण की सुंदर झाकियां श्रद्धालुओं के विशेष आकर्षण का केंद्र रही। अलग-अलग संकीर्तन मंडलियां शोभायात्रा में भगवान कृष्ण का गुणगान कर रही थीं। बैंडबाजों की थाप पर निकली इस शोभायात्रा में आसपास के क्षेत्रों से हजारों की संख्या में श्रद्धालुओं ने हिस्सा लेकर भगवान कृष्ण का आशीर्वाद लिया। सैकड़ों कृष्णभक्त श्रीकृष्ण के मधुर गीतों पर भक्ती नृत्य करते चल रहे थे। शोभायात्रा में विधायक तरवर सिंह, हरवंश सिंह राठौर, कमला यादव, वीरेंद्र सिंह लोधी, कुंवर रंजोर सिंह बुंदेला, नगर परिषद अध्यक्ष राधा बाबुलाल खटीक, उपाध्यक्ष पुनीत जैन आदि उपस्थित थे। आभार जनपद अध्यक्ष मनीष यादव ने किया।

### सरकारी डॉक्टरों को डीएसीपी का लाम देने का किया स्वागत

**सागर, देशबन्धु।** मप्र शासन द्वारा प्रदेश में काम कर रहे समस्त सरकारी डॉक्टरों को डीएसीपी (डायग्नोसिक एश्योर्ड करियर प्रोग्रेशन) का लाभ देने का फैसला किया है। कैबिनेट की बैठक में उस बिल पास होने की खुशी में मेडिकल टीचर्स एसोसिएशन सागर ने मेडिकल कॉलेज ऑडिटोरियम में जश्न का आयोजन किया। चिकित्सा शिक्षक संघ के अध्यक्ष प्रो. डॉ. सर्वेश जैन ने बताया कि हमारे संघ का उद्देश्य मरीजों एवं डॉक्टरों के हितों की रक्षा करना है। जिसके लिए हम सतत संघर्ष करते रहेंगे। देश में सभी अखिल भारतीय सेवाओं में और अन्य राज्यों के सरकारी डॉक्टर को डीएसीपी का लाभ मिलता है। इसके लेकर संघ को दो बार हड़ताल करनी पड़ी। डॉक्टरों की सारी संस्थाएं जैसे इंडियन मेडिकल एसोसिएशन, मेडिकल ऑफिसर एसोसिएशन का भी समर्थन प्राप्त था। फरवरी में प्रदेश भर की चिकित्सा बचाओ और चिकित्सक बचाओ यात्रा भी निकाली गई थी, जिसके एक मांग बेहाल स्वास्थ्य सेवाएं में सुधार भी था, जिसके लिए संघ विभिन्न समय पर अपने सुझाव वरिष्ठ कार्यालय को भेजता रहता है।

### पुलिस चैकिंग से बचने के लिये नहीं अपने परिवार की खुशहाली के लिये पहनें हेलमेट: आकाश सिंह राजपूत

**सागर, देशबन्धु।** बीते एक माह से सुखी विधानसभा क्षेत्र के युवाओं को सुरक्षा प्रदान करने आकाश सिंह राजपूत हेलमेट प्रदान करने का अभियान चलाये हुये हैं। इस अवधि में उन्होंने अब तक हजारों युवाओं और जरूरतमंदों को हेलमेट वितरित किये हैं। दरअसल बीते दिनों जैसोनगर निवासी रामप्रकाश दादा और गणेश चाचा का मोटर साईकिल से एक्सीडेंट हुआ था दुर्घटना में घायल दोनों लोगों को आकाश ने अपने वाहन से अस्पताल पहुंचाया था। यही वो घटना थी जब आकाश सिंह के दिल में यह बात घर कर गई कि सड़क हादसों में युवाओं को जान गवाना पड़ती है इसलिये उन्होंने संकल्प लिया कि क्षेत्र के हर युवा और जरूरत मंद को सुरक्षा प्रदान करने हेलमेट प्रदान किये जायें। संकल्प को पूरा करने उन्होंने अभियान शुरू किया और हजारों युवाओं को हेलमेट प्रदान किये। इस

अभियान को लेकर आकाश गोविंद राजपूत ने कहा कि जो संकल्प लिया था उसे पूरा कर रहे हैं। अब लगभग हेलमेट वितरण का कार्यक्रम अंतिम चरण में है। उन्होंने दोहराया कि जब तक सुखी विधानसभा क्षेत्र के हर जरूरतमंद को हेलमेट नहीं दे देता तब तक चैन से नहीं बैठूंगा। उन्होंने उस घर में आंसू देखे हैं। जहां सड़क हादसे में क्षेत्र के किसी परिवार में युवा को जान गवानी पड़ी थी। मेरा मानना है कि क्षेत्र के युवा सुरक्षित रहेंगे तो वे अपने परिवार सहित स्वयं को मजबूत और प्रगतिशाली बना सकेंगे। आकाश राजपूत एक कलाकार के साथ जनसेवक भी हैं साथ ही उन्होंने सुखी विधानसभा क्षेत्र में क्रिकेट की महा प्रतियोगिता आयोजित कर रिकार्ड बनाया है। आकाश की विचारधारा और सोच यही है कि क्षेत्र के युवा आगे बढ़ें, प्रगति करें और आत्मनिर्भर बनें।

## बिना अन्न के 1058 वे दिन सागर पहुंचे तपस्वी दादागुरु यहां भी लिया केवल दो घूंट नर्मदा जल, मां का नाम बेबस कैसे हो सकता है मां तो सामर्थ्य का पर्याय है पहले झील पर, अब बेबस पर, इसके बाद क्या आप ट्रेन से पानी लाने की प्रतीक्षा में हैं, वह दिन भी आएगा: समर्थ दादा गुरु

**सागर, देशबन्धु।** नदी है तो सदी है विषय पर संवाद कर लोगों को प्रकृति के बारे में जागरूक करने, मां नर्मदा के जल की शक्ति का परिचय देने के लिए 1058 दिन से अन्न तक त्यागकर केवल नर्मदा जल पर जीवित रहने वाले तपस्वी संत समर्थ दादा गुरु शनिवार को सागर पहुंचे। उन्होंने कहा कि आप किस नदी पर निर्भर हैं। बेबस पर आखिर मां का नाम बेबस कैसे हो गया, बेबस तो आप हैं जो नदियों और प्रकृति के लिए खड़े नहीं होते और मिटने बर्बाद होने देते हैं। आरोप और प्रत्यारोप नहीं की किसने क्या किया। बेबस के लिए कोई खड़ा नहीं होगा झील के लिए कोई खड़ा नहीं होगा। क्या तुम इसका इंतजार कर रहे हो की ट्रेनों से पानी आएगा, तो वह भी हो जाएगा। पहले झील को नष्ट होने दिया अब बेबस पर निर्भर हो उसके बाद क्या करोगे। संस्कृति को जाति संगठनों में मत बांटो। हमारा धर्म धरा पर केंद्रित है इसलिए किसी व्यक्ति द्वारा बनाया गया नहीं है। उन्होंने सनातन धर्म को प्रकृति से जोड़कर समझाते हुए भगवान की लीलाओं को समझाते हुए बताया कि संस्कृति को जाति संगठनों में मत बांटो। हमारा धर्म धरा पर केंद्रित है इसलिए किसी व्यक्ति द्वारा बनाया गया नहीं है। उनका संवाद कार्यक्रम सागर के सिरोंजा स्थित स्वामी विवेकानंद विश्वविद्यालय में हुआ। उन्होंने 1 बजकर 55 मिनट पर बोलना शुरू किया इससे पहले उन्होंने नृत्य नाटिका देखते एक बार एक घूंट नर्मदा जल ग्रहण किया। इसके बाद बोलते हुए बिजली शूल होने पर एक घूंट जल और ग्रहण किया। उन्होंने अपने वक्तव्य की शुरुआत जय ओम जय ओम जय माँ से करते हुए कहा कि मां मां माँ ऐसा कोई भी नहीं होगा जिसने यह बोल न बोले हों। जीवन का हर क्षण बहुमूल्य है लेकिन सनत का बंध और अन्न का कण व्यर्थ नहीं करना चाहिए। गुरु का क्षण जीवन को दिशा दे



सकता है। बुंदेलखंड की पावन धरा सागर है हम जानते हैं यह माटी धैर्य और शौर्य का प्रतीक है। माटी बोलती है, माटी के बोल हमारे जीवन का अनमोल कर देते हैं। हम प्रवचन के लिए नहीं बेंडे हैं। हम एक संवाद के लिए बेंडे हैं। यह संवाद नया नहीं है यह युगों से चल रहा है। एक ऐसा संवाद जो व्यक्ति को ही नहीं पूरे समाज को आत्मनिर्भर बनाता है। अंत में कहा कि जबलपुर से यहां तक एक बूंद जल नहीं लिया यहां पहुंचकर दो घंटे में दो घूंट पानी पिया है। यह तपस्या यह है अमरकंटक वाली का चमत्कार है।

### नौरादेही अभ्यारण्य और लाख्वा बंजारा झील को बताया बड़ी संपदा

उन्होंने कहा कि जबलपुर से आते समय जैसे ही नौरादेही अभ्यारण्य में प्रवेश कर भ्रमण किया। तो लगा प्रदेश और इस देश का प्राण है नौरादेही। विश्व की धरोहर है ये अभ्यारण्य। हवा में नर्मदा का एहसास हुआ क्योंकि उन्ही की तरह ही यह भी जीवन देने वाला है। जिसने जल के लिए अपने बच्चों का बलिदान दे दिया। फिर सागर आया तो झील का स्मरण हुआ और एक ऐसे लाख्वा बंजारा का चरित्र सामने आता है। आपको उस प्रकृति को उस झील को बचाने के लिए संकल्पित होना होगा। आज उस झील का पानी जानवर भी नहीं पी सकते जो कभी औषधि

की तरह रहा। द्वारिका की तर्ज पर नगर खत्म होते चले जा रहे हैं क्या इस बुंदेलखंड की माटी भी खत्म हो जाएगी। आज एक ऐसा घर बता दें झील के पानी से किसी एक घर में भोजन बनता है। इसे ठीक करना है लेकिन यह कैसे संभव है यह राजनीतिक विषय है। लेकिन जब बात प्रकृति आये तो सबसे ऊपर उठकर देखना होगा। जीवन को जो दिशा देता है वह: नदी संवाद है। एक सक्षम और समर्थ व्यक्तित्व के लिए यह एक संवाद युगों से चला आ रहा है। प्रकृति का व्यक्ति से संवाद। आज ऐसा ही एक संवाद मुझे आपसे करना है। तब जब देश, दुनिया और समाज तब तक नहीं व्यक्तिधियों, आचार्यों, संक्रमण और विघ्न बाधाओं के बीच है। यह संवाद गीता की तरह है। कुरुक्षेत्र में हुए गुरु गोविंद के संवाद की तरह ही यह संवाद है।

### धारा धेनु के लिये हुआ अवतार

सभी ने दो दिन पहले जन्माष्टमी मनाई कृष्ण काव्यनिक नहीं वास्तविक चरित्र है। थोड़ी देर के लिए चिंतन करें उसने अवतार क्यों लिया। धरा धेनु के लिए उन्होंने अवतार लिया। बच्चों से पृच्छिए बताओ कौन सी कृष्ण लीला तुमको दिखाई देती है। बच्चे ने कहा माखन खाते हुए। तो जिसने माखन खाया उसने यमुना तट की माटी को भी खाया और यशोदा के माध्यम से संदेश दिया। मुख में मिट्टी को खाता है और ब्रम्हांड दिखाते है। यह मां को शक्ति का प्रदर्शन नहीं है। इस लीला के पीछे का रहस्य था की माटी हमारा अस्तित्व है। आज सारी दुनिया यही बात कर रही है मिट्टी बचाओ वह मेरा कृष्ण था जिसने सबसे पहले यह संदेश दिया था। जब गुरु और गोविंद लीला करता है युग साक्षी होता है। आज समाज माटी में जहर मिलाकर समाज जीने की बात कर रहा है। तो मान लीजिए हमें संक्रमण और आपदाओं से कोई नहीं बचा सकता। भगवान की हर लीला प्रकृति से जोड़ती है आत्मनिर्भर बनाती है जीना सिखाती है।

**मां वृक्षों की पूजा करती है**  
मैंने मां को देखा उसे तुलसी के पौधे से प्रार्थना करते देखा। वह बरगद, पीपल, आंवले की पूजा करती है। मेरे तो नारायण ने भी अपने चरित्रों लीलाओं में बताया वृक्ष ही प्रत्यक्ष है। जो जीवन शक्ति का संचार करता है हम उसे ईश्वर कहते हैं। जब तुम एक वृक्ष को देखोगे तुम जान जाओगे वह प्राण वायु और जीवन शक्ति का संचार करता है। त्रेता में कामदगिरि से प्रार्थना करते हैं वह मेरे राम हैं। जो गोवर्धन को पूजते हैं वह मेरे कृष्ण हैं। शत्रो के जूटे बेर खाकर जाति पाति का भेद मिटाते हैं वही तो हैं राम जो पोतली में रखकर वनवन पतित हुए भी अयोध्या की माटी को पूजते हैं।

### नदियों में केवल नर्मदा की परिक्रमा क्यों होती है

दुनिया मे ऐसा कोई पथ नहीं जहां चलना साधना है और बैठना उपासना है। इतनी सहज साधना और उपासना सिर्फ नर्मदा में ही मिलेगी। यह साधारण नदियां नहीं असाधारण शक्तियां हैं। परिक्रमा एक साधना एक जागरण है। केवल नर्मदा नदी की ही परिक्रमा होती है। क्योंकि नर्मदा सभी तीर्थों में अग्रज है इसीलिए नर्मदा की परिक्रमा की जाती है। ब्रम्हांड के ग्रहों को देखो हम गौर करेंगे हमारा जीवन चक्रों पर आधारित है। काल चक्र, जीवन चक्र, एक सायकल में ही जीवन, ब्रम्हांड सब जुड़े हैं।

### इन्होंने भी किया संबोधित

डॉ. अनिल तिवारी ने कहा कि सौभाग्य की बात है जो समर्थ दादागुरु हमारे प्रांगण में पधारे हैं। सागर की धरा सागर के जनजन उनके नदी है तो सदी है के संकल्प को पूरा करने में तत्पर हैं। डॉ. अजय तिवारी ने कहा कि शरीर ऊर्जा का श्रोत होता है उसका साक्षात दर्शन हम कर पा रहे हैं। समर्थ दादागुरु के सानिध्य में हम उस ऊर्जा का अनुभव कर पा रहे हैं। अन्नमय कोष, प्राणमय कोष आध्यात्ममय कोष से ऊपर उठकर केवल आनंदमय कोष तक पहुंचें हैं।